

# విషయ సూచిక

ప్రార్థన	...	...	...	౨౦౧
శ్రీ రామకృష్ణ వచనామృతము—'మ.'	...	...	...	౨౦౨
పట్నదీ స్తోత్రము—ఆంధ్రానువాదకులు : వైద్యవిద్వాన్, సత్కవి శ్రీ నారాయణాచార్యులు	...	...	...	౨౦౪
బుద్ధ భగవానుని సదుపదేశములు	...	...	...	౨౦౬
ముక్తపురుషుడు—ఆనువాదకుడు : శ్రీ పిన్నింటి సుబ్బారావు	...	...	...	౨౦౭
శ్రీ వాసుదేవ మననము—శ్రీ మాచిరాజు శ్రీరామకృష్ణ	...	...	...	౨౦౮
శ్రీ తురీయానంద లేఖావళి	...	...	...	౨౦౯
ప్రశ్నోత్తరములు	...	...	...	౨౧౦
శ్రీ అద్భుతానందస్వామి—శ్రీ దువ్వూరి రామకృష్ణారావు, బి. ఏ.	...	...	...	౩౦౧
సత్యమతము—ఆనువాదకులు : శ్రీ కేశవతీర్థస్వామి	...	...	...	౩౦౪
గ్రంథసమీక్ష	...	...	...	౩౦౫
సంఘవార్తలు :	...	...	...	౩౦౮

అచ్చులో ఉన్నది !

వెలువడు చున్నది !

## శ్రీ రామకృష్ణ సూక్తిరత్నములు

శ్రీ పరమహంసదేవుని దివ్యోపదేశ వాక్యములలోనుండి యేర్పి కూర్చిన సుమారు 200 అమూల్య సూక్తులు. శ్రీ రవీంద్ర కవిసార్వభౌముని ప్రస్తావనతో—

బాల బాలికలకుకూడ అర్థమగు అమృతోపమానమగు తేటతెనుగు. ముద్దులు గులుకు ముద్రణము. శ్రీ రామకృష్ణుని త్రివర్ణచిత్ర శోభితమగు చక్కని అట్ట - అరచేతిలో ఇముడగల చిన్ని పొత్తము,

సుమారు 145 పుటలు

వెల : అరణాలు మాత్రమే.

ఇట్లు వ్రాయుడు :

శ్రీ రామకృష్ణమతము, మైలాపూరు, చెన్నపురి

వెలువడినది !

ఇప్పుడే వెలువడినది !!

# శ్రీ మ ద్భ గ వ ద్దీ త

అనువాదకులు : శ్రీ నిర్వికల్పానందస్వామి

(టీకా తాత్పర్య శ్రీధరీయ టీకాసార విశేషాంశ సహితము)

...కడు సుందరమై విశేషార్థసుందరమై యున్నది.

—ఆంధ్రప్రభ

504 పుటలు

సర్వాంగసుందరమగు చతుర్థముద్రణము

వెల : రూ. 4-0-0

Subscribe :

**The VEDANTA KESARI - English Monthly**

of the Ramakrishna order.

**Entering 40th year in May next.**

Full of interesting and illuminating articles.

**Annual Subscription Rs. 5/- only.**

Illustrated Annual Issue in May.

Please write to **SRI RAMAKRISHNA MATH, Mylapore, Madras - 4**

# శ్రీ రామకృష్ణ లీలామృతము

496 పుటలు

దివ్యమగు ద్వితీయ ముద్రణము

వెల రూ. 5

ఇది శ్రీ రామకృష్ణుని సమగ్ర జీవిత చరిత్ర. భక్తులెల్లరు జదివి తరింపదగిన దివ్యగ్రంథము.

పండితాభిప్రాయములు

ప్రశస్తమైన వస్తువు, అకలంకమైన జీవితము, లోకోత్తరమైన సందేశము. దేహమును పులకరింపజేయు ఆధ్యాత్మికానుభవములు—శైలి సరళము, మధురము. భాష నిర్దుష్టము.—సర్వవిధముల నమూల్యమైన గ్రంథరాజము.

—శ్రీ పా. వే. రాజమన్నారావు, గౌ. ప్రధాన న్యాయమూర్తి, మద్రాసు.

\*\*\* ఈ గ్రంథము విషయానురూపమై సుబోధమైన శైలిలో రచించబడినదనుటకు ఎట్టి సందియమును లేదు. \*\*\*

—శ్రీ పింగళి లక్ష్మీకాంతముగారు, వాల్తేరు.

ఇట్లు వ్రాయుడు :

శ్రీ రామకృష్ణమతము, మైలాపూరు, చెన్నపురి

# శ్రీ వివేకానంద జీవితచరిత్ర

(ఆజవ కూర్పు)

శ్రీ చిరంతనానందస్వామి విరచితము

ఇందు శ్రీ స్వామివారి జీవితవిశేషములు సంపూర్ణముగ వివరింపబడి యున్నవి. ఇంతకు పూర్వము గ్రంథములుగాని ముఖ్య సంఘటనలు శ్రీవారి సోదర శిష్యులవలన విని యిందు గూర్చబడియున్నవి.

పండితాభిప్రాయములు

“ఈ గ్రంథము దివ్యముగా వ్రాయబడినది...”

—కట్టమంచి రామలింగారెడ్డి

“ఈ గ్రంథము తెలుగువారి యింటింటను ఇలువేల్పుగా నుండఁదగినది.”

—వేలూరి శివరామ శాస్త్రి

“...రచనారీతి దివ్యసుందరము...”

—వేటూరి ప్రభాకర శాస్త్రి

432 పుటలు

వెల : రూ. 3-0-0

## శ్రీ రామకృష్ణ బోధామృతము

అనువాదకులు :

శ్రీ చిరంతనానందస్వామి

పరిశోధితమగు 1121 మహోపదేశములతో, సంగ్రహ జీవితముతో నలరారుచున్నది.

జీవుడు : సంసారము; మాయ, గ్రంథములు : గ్రంథాలు, బాధగురువులు : బోధ గురువులు, తాకితులు : వారి ధోరణులు, ఆత్మోన్నతి; సాధకులు : వారి యాదర్శములు, పారమార్థిక జీవనమునకు సదుపాయములు, సర్వమత సామరస్యము, జీవుడు : దేవుడు, జ్ఞానము : భక్తి : కర్మము, బ్రహ్మతత్త్వము, సూక్తులు : నీతి కథలు మున్నగు అంశము లిందు తీటతెల్లముగ పసిబిడ్డల కయిన నవగాహన కాగల ఉపమానములతో వివరింపబడియున్నవి.

సర్వాంగ సుందరమగు చతుర్థముద్రణము!

540 పుటలు

వెల : రూ. 3-4-0

ఇట్లు వ్రాయుడు :

శ్రీ రామకృష్ణమఠము, మైలాపూరు, చెన్నపురి



# శ్రీరామకృష్ణ ప్రభ

సంపుటము ౯ { ౧౯౫౩ - మే : : విజయ - అధిక వైశాఖము { సంచిక ౧౧

## ప్రార్థన

శ్లో. అణీయసే విశ్వవిధారిణే నమో  
 నమోఽన్తికస్థాయ నమో దవీయసే ।  
 అతీత్య వాచం మనసాం చ గోచరం  
 స్థితాయ తే తత్పతయే నమో నమః ॥

అసంవిదానస్య మమేశ సంవిదాం  
 తితిక్షితుం దుశ్చరితం త్వ మర్హసి ।  
 విరోధ్య మోహాత్పునరభ్యుపేయుషాం  
 గతిర్భవానేవ దురాత్మనా మపి ॥

అణువువలె నుండియు విశ్వమును రక్షించు ప్రభూ! నీకు నా నమస్కారము. (భక్తులకు) మిక్కిలి దగ్గరను (భక్తిలేనివారికి) మిక్కిలి దూరముగను ఉన్న నీకు నా వందనములు. మనోవాక్కులకు ప్రభువై యుండియు వానిచే పట్టువడని నీకివే నా నమస్కారములు.

ఓ జ్ఞానమూర్తి! నా అజ్ఞానజన్యమైన తప్పును నీవు ఊహింపుము. వలననగా, నీ మోహ గ్రస్తులై నీతో మొదట విరోధించి పిదప శరణుజొచ్చు దురాత్ములకు నీవొక్కడవే గతి.

ఃరాతాద్వసీయము (భారవి) 41-42.



ఓం నమో భగవతే శ్రీ రామకృష్ణాయ!

## శ్రీ రామకృష్ణ వచనామృతము — 'మ.'

దక్షిణేశ్వర దేవాలయమున భక్తులతో శ్రీ రామకృష్ణ గురుదేవుడు

ఆదివారము,

23 డిశంబరు, 1883.

అది ప్రాతఃకాలము తొమ్మిదిగంటలవేళ. తనగదికి ఆగ్నేయముననున్న వసారాయందు శ్రీరామకృష్ణగురుదేవుడు, 'రాఖాల్', లాటు, హాంస్, 'మ.' మొదలగువారితో గూర్చొని యుండెను. శ్రీ వసమోహనుడు కోన్నగర ముననుండి కలకత్తా పోవుచు మధ్యనున్న దక్షిణేశ్వరములో శ్రీరామకృష్ణగురుదేవుని దర్శించి కొంతసేపు విశ్రమించిపోవు నుద్దేశముతో ప్రాతఃకాలముననే యచటికి వచ్చిచేరెను. హజ్రా శ్రీ.రామకృష్ణగురుదేవునియొద్ద గూర్చొనియుండెను. ఈ సమయమున నీల కంఠమునుండి వచ్చిన యొక వైష్ణవభక్తుడు కొన్నిపాటలను గురుదేవునకు వినిపించుచుండెను.

ఆయన శ్రీవైతన్య ప్రభువునుగూర్చి యొక కీర్తనమును బాడి, అనంతరము మానసబోధను గూర్చి మఱియొక గేయమును పాడెను.

శ్రీరామ :—(హజ్రాతో) ఈ (మానస బోధ) పాట ఏదో ఒకవిధముగా నున్నది.

హజ్రా :—ఆ పాటలు సాధకులకొరకు గావు. జ్ఞానదీపము, జ్ఞానప్రతిమవంటివి.

శ్రీరామ :—ఇది నాకు నచ్చలేదు. పూర్వకాలికుల గేయములే మంచివి. పంచ

వటియందు తోతాపురియొద్ద నేను పాటలు పాడుచుండువాడను.—'ఓ జీవుడా! సమరస జ్యోడవుగమ్ము. కాలుడు రణవేషముతో నీ యింట దూకుచున్నాడు' అను భావముగల పాట ఒకటియు, 'తల్లీ! ఎవరిదోషమునుగాదు; నా చేతితో ద్రవ్విన గోతిలోబడి నేనే చచ్చి పోవుచుంటిని' అను భావముగల పాట యొకటియు పాడువాడను.

తోతాపురి యెంతయో జ్ఞాని. అయినను నా పాటకు అర్థము తెలియకుండనే ఏడ్వ నారంభించెను. ఆ పాటయందేదో సరియైన భావమున్నది. "శ్రీకాంతుడును నరకాంతకారియు నితాంత భయాంతకుడును నగు హరిని భజింపుము."

పద్మలోచనుడు నేను పాడిన రామప్రసాద కీర్తనమును వినినపుడంతయు భక్త్యశ్రువుల రాల్చువాడు. చూచితివా, ఎంతటి పండితుడైనను అతని మానసికస్థితి!

శ్రీరామకృష్ణగురుదేవుడు భోజనానంతరము విశ్రమించియుండెను. నహుబత్తునందు జరుగుచుండిన వాద్యసంగీతములను విని ఆనందించుచుండెను. 'మ.' నేలపై కూర్చుండెను. కొంతసేపటికి 'మ.' కు బ్రహ్మమే ఈ జీవజగత్తులు సమస్తము నయియున్నదని బోధించుచుండెను.

శ్రీరామ:—('మ.' తో) కొందఱు ఫలానా చోట హరినామమే లేదని నాకు జెప్పిరి. కాని ఆ పలుకులు విన్నంతనే భగవంతుడే సమస్తజీవరాసులునైయున్నట్లు నేను జూచితిని. ఏదో అసంఖ్యాకములగు బుద్ధుడములు—అసంఖ్యాకములగు ప్రతిబింబములవలె గన్పించెను. కొన్ని సమయములందు అందఱును శ్రీ సచ్చిదానందమాత్రలవలె కనిపించిరి. ఆ యూరునుండి వర్షవహనమునకు బోవుచుండ, జీవరాసులెట్లు తమ ఆహారమును గైకొని జీవించునో జూడదలంచి ఒక బయలునకు బోయితిని. అచట చీమలు ప్రాకుటను జూచితిని. సమస్తమును వైతన్యమయముగా నుండెను.

ఈ సమయమున హజ్రా వచ్చి క్రింద గూర్చొనెను.

శ్రీరామ:— మఱల వివిధ పుష్పదళములు ఎట్లు ఒకదానితో నొకటి, వరుసపై వరుసగ తీర్పబడియుండునో అట్లు (జీవరాసులు) నాకు కనిపించెను. మఱియు నవి చిన్న బింబములవలెను పెద్ద పెద్ద బింబములవలెనుగూడ కనిపించెను.

ఇట్టి వివిధములగు ఈశ్వరీయరూపదర్శనవాక్యము లుచ్చరించుచు శ్రీరామకృష్ణగురు దేవుడు సమాధిస్థితుడయ్యెను. ఆ సమయమున 'నేను అయితిని, నేను వచ్చితిని' అని పలికెను. ఇట్లు పలుకుచు మఱల సమాధిస్థుడై సుస్థితుడయ్యెను. చాలకాలమున కనంతరము కొంచెము స్పృహ కలిగినది. అపుడు చిన్ని బాలకునివలె నవ్వుచు గదిలో నటు నిటు పచార్లుచేయనారంభించెను. ఒక అద్భుతదర్శనమును గాంచినవాని కంటినుండి జ్యోతి వెలువడునట్లు శ్రీ గురు దేవుని కంటినుండి జ్యోతి

వెలుగుచుండెను. శూన్యదృష్టి, హాస్యవదనము.....

శ్రీరామ:—నేను పంచవటియొద్ద నొక పరమహంసను జూచితిని. ఇట్లే నడచుచు, నిట్లే నవ్వుచుండెను. ఆస్థితియే నాకును సంభవించినదా యేమి?

నవ్వుటలాపి, చిన్నమంచముమీద కూర్చొని దేవితో సంభాషింపదొడగెను.

శ్రీరామ:—పోనీలే, అదియంతయు నాకు దెలియనవసరములేదు. నీ పాదపద్మములందలి శుద్ధభక్తిని బ్రసాదింపుము.

('మ.' తో) దుఃఖములును, కోరికలును వీడిపోయిననే యిట్టి యవస్థ సంభవించును.

(మఱల దేవితో) అమ్మా! నా పూజలన్నియు మాన్పివేసితిని. వాసనలన్నియు లేకుండ చేయకుము. పరమహంస బాలకుడు. బాలుడు తల్లిని కోరడా! నీవు నా తల్లివి. నేను నీ శిశువును. తల్లిని వీడి శిశువెట్లు జీవించును?

శ్రీరామకృష్ణగురు దేవు డిట్లు దేవితో సంభాషించుట విన్నచో పాపాణహృదయు నకుగూడ మనస్సు కరగును.

(మఱల తల్లితో) శుద్ధ అద్వైతజ్ఞానమా? ఛీ. ఎంతవఱకు 'నేను' అన్న జ్ఞానము నుంతువో అంతవఱకును 'నీవు' గూడ నుండువు. పరమహంస బాలకుడు. అతడు తల్లిని కోరడా?

ఇదియంతయు విని 'మ.' ఆశ్చర్యపడి పోయెను. దేవదుర్గభమగు నిట్టి స్థితియందున్న శ్రీ గురు దేవునిజూచి అపేతుక కృపాసింధువు గదా మహానుభావుడు అని తలంచెను. భగవంతుడు తనయందు విశ్వాసము కలిగించి, వైతన్యమును కలిగించి, జీవశీఘ్రార్థము గురు

స్వరూపియగు శ్రీరామకృష్ణ భగవానుడే ఈ పరమహంస అవస్థయందున్నట్లు తలంచెను.

మఱియు “శ్రీరామకృష్ణగురు దేవుడు అద్వైతము, చైతన్యము, నిత్యానందము” అని చెప్పుచున్నాడు. అనగా అద్వైతజ్ఞానము లభించినచో చైతన్యము కలుగును. అపుడే నిత్యానందముగూడ లభించును అని భావము. శ్రీ గురు దేవుడు శ్రీ జగన్మాతృప్రేమానందసాగరమున మైమఱచియున్నాడని తలంచెను.

హజ్రా శ్రీ గురు దేవుని యీ సమాధిస్థితిని గాంచి చేతులు జోడించి యవుడవుడు మీరు ధన్యులు, మీరు ధన్యులు! అని వచించుచుండెను.

శ్రీరామ :—(హజ్రాను జూచి) నీకు నమ్మక

మేది? నీవితట జటిలునియందలి కుటిలునివలె లీలకుపుష్టిగలిగింపనున్నావు.

సాయంకాలమయినది. ‘మ.’ ఒంటరిగా దేవాలయమున పచార్లుచేయుచుండెను. శ్రీ రామకృష్ణ గురుదేవుని అద్భుతావస్థలను గూర్చి ఇట్లాలోచించుచుండెను. పిదప ఆయన దుఃఖములును కోరికలును వీడిపోయిననే యిట్టి యవస్థ సంభవించునని యేల చెప్పెనోకదా? శ్రీరామకృష్ణగురు దేవుడెవరు? స్వయముగా భగవానుడే మా కొఱకు మానుష శరీరము ధరించి యవతరించెనా?

అవతారపురుషుడు, ఈ శ్వర కోటియు కానిచో జడసమాధినుండి సాధారణ స్థితికి రాజాలడని శ్రీ గురు దేవుడు చెప్పియున్నాడు గదా యని తనలో తలపోయుచుండెను.



## షట్పదీస్తోత్రము

రచయిత :

శ్రీ శంకరాచార్యులు

ఆంధ్రానువాదకులు :

వైద్యవిద్వాన్, సత్కవి శ్రీ నారు నాగనార్యులు

శ్లో॥ అవినయ మపనయ విష్ణో దమయమనః, శమయ విషయ మృగతృష్ణాం ।  
భూతదయాం విస్తారయ తారయ సంసార సాగరతః ॥

గీ॥ నాయహమ్మడగించి మనస్సు నొంచి విషయ మృగతృష్ణ వారించి విస్తరించు  
సర్వ భూతదయామతి సంతరించి నన్ను భవవార్ధి దాటింపు మన్నకృష్ణ. 1

శ్లో॥ దివ్యధునీమకరందే పరిమళపరి భోగసచ్చిదానందే ।  
శ్రీపతి పదారవిందే భవభయ భేదచ్ఛదేవందే ॥

కం॥ వందనము స్వధునీమక రందము, సౌరభవిభూతి రమణీయచిదా  
నందము, భవభయభేదా రిందము, నగుహరి పదాబ్జ-రేఖేందీరకున్, 2

శ్లో॥ సత్యపి భేదాపగమే నాథ ! తవాహం సమామకీ న స్త్వం !

సాముద్రోహి తరంగః క్వచన సముద్రో న తారంగః ॥

గీ॥ నేనుసీవాడ నావాడ వాడె? నీవు జలధికగుఁ గానియలలు దజ్జలధియలల

కెట్టులగు? సాగరోద్ధృ లూహింపనొకటె యోప్రభూ! చూడ, నీవునే నొకటిగాడె. 3

శ్లో॥ ఉద్ధృతనగ నగభిదనుజ దనుజకులమిత్ర మిత్రశశిదృష్టే

దృష్టేభవతి ప్రభవతి నభవతికింభవ తిరస్కారః ॥

కం॥ విజయోద్ధృతనగ నగభిదనుజ దనుజమిత్ర మిత్రనూత్నేందుకళా

నిజదృష్టి దృష్టిమాత్రన భజియింపఁగ ముక్తియింక భవభయమేలా? 4

శ్లో॥ మత్స్యదిభి రవతారే రవతారవతావతాసదా వసుధాం

పరమేశ్వర పరిపాల్యో భవతా భవతాప భీతోఽహం ॥

కం॥ పరమేశ్వర మత్స్యద్యవ తరణమ్ముల ధరణి బ్రోవదయచేయవె? సం

సరణదవానల తవుని బరిరక్షణనేయఁ దగదెపరిపూర్ణకృపా. 5

శ్లో॥ దామోదర! గుణమందిర! సుందరవదనారవింద! గోవింద!

భవజలధి మథన మంథర పరమందరమ పనయత్వంమే ॥

కం॥ భవజలధి మథనమందర సవవికసిత సుందరాస్యనలినా! గోవిం

ద! విమలగుణమందిర! నా దపుభవభయ మడఁపుమా! దయావనమాల్లీ. 6

శ్లో॥ నారాయణ కరుణామయ శరణం కరవాణి తావకాచరణౌ

ఇతిపట్టదీ మదీయే వదన సరోజే సదావసతు ॥

కం॥ కరుణావరుణాలయ! నీ చరణములే శరణ మిదియె పట్టదమిఁక నా

పరిమళ వదనాంబుజమునఁ జిరతరముగఁ దిరుగుఁ గాత! శ్రీకృష్ణ విభూ. 7

ఇతి శ్రీమచ్ఛంకరాచార్య విరచితం పట్టదీస్తోత్రం సంపూర్ణమ్

ఓం తత్సత్ !

ఓం తత్సత్ !!

ఓం తత్సత్ !!!





# బుద్ధ భగవానుని సదుపదేశములు

1. తాము నివసించుచుండిన చెరువు, గుట్టలను కన్నెత్తియైన చూడక హంసములు విడిచి పోవునట్లు, ముముక్షువులు ఈ సంసార జీవనమును త్యజించి ఉన్నత మార్గమును అనుసరింతురు.

2. ఇహ జీవనము అశాశ్వతమనియు, అసత్యమనియు తెలిసినవారికి ఈ ప్రాపంచిక విషయ వాసనలు ఏవియు నుండవు. ఆకాశమున ఎగురుచుండు పక్షుల వెంబడించుట లాగున వీరి మార్గమును అనుసరించుట యంత అసాధ్యమట.

3. ధాత్రివలె క్షమయు, స్థానివువలె స్థైర్యమును, తేటనీరుగల తటాకమువలె పవిత్రతయు గలవాడు పునర్జన్మ మెట్టిదో ఎరుగడు.

4. చక్కటి పక్వస్థితి చెందినవాని మనోవాక్యాములు శాంతిలో నుండును.

5. కామాదులవీడి, జన్మమునకు కారణమైన బంధముల త్రెంచి, ముక్తినికోరువాడే మానవులలో శ్రేష్ఠుడు.

6. ఎందుకు ప్రయోజనములేని మాటలను వేలకొలది చెప్పుటకంటె విన్నవానికి శాంతి నిచ్చు సదుపదేశ మొకటి ఎంతయో గొప్పది.

7. వేడుక పాటలను వేలకొలది పాడుట కంటె పరవశము కలిగించు ఒక పాట పాడిన చాలదా ?

8. యుద్ధరంగమున వేలకొలది సైన్యమును కొట్టి చంపువానికంటె, తన యహంకారమును జయించువాడే శ్రేష్ఠుడగు వీరుడు.

9. తన్ను జయించుటయే జయము. తన చెడుగుణముల పోగొట్టి నెమ్మదితో నుండువానికి కీడుచేయుటకు దేవేంద్రాదులకుకూడ వీలుగాదు.

10. వేలకొలది ధనము కర్చుపెట్టి ఎన్నియో సంవత్సరములు యాగముచేయుటకంటె, సంయమముతోగల పెద్దలకు ఒక క్షణము (ఒకమాట) మ్రొక్కుటయే మేలైన ధర్మము.



# ము క్త పు రు షు డు

రచయిత :

శ్రీ వివేకానందస్వామి

అనువాదకుడు :

శ్రీ పిన్నంటి సుబ్బారావు

సాంఖ్యమతము, ఆత్మ, ప్రకృతి సిద్ధాంతములయందు ద్వైత దర్శనముతో సంతమగుచున్నది. మరణములేని యాత్మలు, ప్రకృతికి భిన్నముగా ననేకములు గలవనియు, ఈ ప్రకృతియే యీ సమస్త సృష్టియు చేయుచున్నదిగాని, యాత్మలకు సంబంధములేదనియు, ఈ యాత్మలు తా మెప్పుడు ప్రకృతికంటె భిన్నులమని గ్రహించునో యప్పుడు వానికి మోక్షముగలదనియు చెప్పుచున్నది. ప్రతి యాత్మయు, దేశ, కాల, పాత్రముల కతీతమనియు, సర్వాంతర్యామియనియు, సిద్ధాంతీకరించుచున్నది.

ప్రకృతియు, ఆత్మయు రెండును శాశ్వతములగుచో, రెండును దేశ, కాల, పాత్రముల కతీతమగుచో, అప్పుడు మార్పు అనునది, సృష్టియనునది యసంభవమగును. శాశ్వతములగు రెండు తత్వములుండుట యసంభవము. ప్రపంచమును సృజించుటకుగాని, మనస్సు పనిచేయుటకుగాని యొక మాయాతీతవస్తువు ఆధారముగావలసి యున్నదని నుడువు సాంఖ్య సిద్ధాంతమును వేదాంతము సమర్థించుచు, ఆ మాయాతీతవస్తువు భగవంతుడుతప్ప అన్యముగాదనియు, ఈ సృష్టి యాతని స్వరూపముగాక వేరుగాదనియు చెప్పుచున్నది. అతడే నిమిత్తకారణమును ఉపాదానకారణమును ; కారణముకంటె కార్యము వేరుగాదు. ద్వైత,

విశిష్టాద్వైత, అద్వైతతత్వములు మూడును ఈ సత్యమునే ఋజువుచేయుచున్నవి. ఒక పెద్ద నిప్పురాశినుండి, యనేక చిన్న చిన్న నిప్పు కణములు బయలుదేరునట్లు, ప్రతి ఆత్మయు, ఆ సర్వాత్మయొక్క యంశములై యున్నవి. ఇచ్చట ఒక ప్రశ్న యుదయించుచున్నది. సర్వాత్మయొక్క యంశమననేమి? అంతట నిండియున్న పరమాత్మనుండి భాగము లెట్లేర్పడుచున్నవి? విశిష్టాద్వైతులు, అద్వైతులు ఈ యాత్మలు, పరమాత్మయొక్క భాగములుగావనియు, అవన్నియు, పరబ్రహ్మలేయనియు నుడువుచున్నారు. అయితే ఆత్మలు అసంఖ్యాకములాయని మఱల సందేహముగలుగుచున్నది. వివిధ నీటిబిందువులయందు వేరు వేరుగా సూర్యుడు గానబడుచున్నను, అవన్నియు అసలు సూర్యస్వరూపములుగాక, ఆతని ఛాయామాత్రములే యగునట్లు, ఈ వివిధాత్మలు, ఈ సమస్త జీవరాసులు, ఈ సృష్టి యావత్తు ఆతని ఛాయామాత్రముగాని, యథార్థస్వరూపముగాదు. ఈ వివిధ నామరూపములుగా గాన్పించునదంతయు మాయ. యథార్థస్వరూపముగాదు. దేశ, కాల పాత్రములచే ఆ పరమేశ్వరుడు ఈ భిన్న భిన్నరూపములుగా గానబడుచున్నాడు. అతడేకర్త, అతడే కర్మ. దేశ, కాల, నిమిత్తములతో గూడిన ఈ చిత్రజగత్తునుబట్టియే యాపరాత్పరుని గ్రహింప

వలయును. భగవంతుడు అణువు మొదలు, మహాత్మవఱకు ప్రతిఫలించి, తద్వారా తన్ను తాను డెలియబడుచున్నాడు. మానవుడు తన ముఖమును జూడదలచి, బురదనీటియందు నామమాత్రాకారమును, అంతకంటె స్ఫుటముగా పరిశుద్ధోదకమునందును, మెరయుచున్న లోహమునందును, యథాతథముగా అద్దమునందును గాంచుచున్నట్లు పరమేశ్వరస్వరూపమును, తనయందు పరిపూర్ణముగా గాంచుచున్నాడు. అవతారమూర్తలయందు, పరిపూర్ణమానవులయందు, ఈ విషయము స్పష్టముగా గోచరమగుచుండును. పరిపూర్ణుడు ఎట్లు బంధితుడైనాడని ప్రశ్నింపవచ్చును? అసలు బంధనమేలేదు. మేఘమువెంబడి మేఘము క్రమ్ముచున్నను, గప్పబడియున్న సూర్యునకును, వానికిని ఎట్లు సంబంధములేదో, అరితిగా, నేను మానవుడను, నేను పాపిని అను నీ యూహలు భ్రమజనితములు. నీవు పరిపూర్ణుడవు. నీవు అన్నింటియందును గలవు. నీ యందు అన్నియును గలవు. ఈ జ్ఞానము నీ కెప్పుడు గలుగునో యప్పుడు నీకు పరమ శాంతి, మోక్షస్థితి సిద్ధించగలదు.

పరివ్రాజకరూపమున భారత దేశములోనొక యెడారియందు సంచరించుచు ఒక మానవుడు వఱకు, అచ్చటచ్చట సుందరదృశ్యములను, సరోవరములను గాంచుచుంటిని. ఒకనాడు దప్పిగొని, యొక సరోవరముచేతకుబోగా, అది యదృశ్యమయ్యెను. వెంటనే యది భ్రాంతియనియు, ఎండమావియనియు గ్రహించితిని. మఱునాడు యథారీతిగా సంచారము చేయుచుండగా ఆ దృశ్యములు మఱల గాన్పించెను. తోడనే అయ్యది మరుమరీచికములను భావము స్ఫురించగా అవి మాయమయ్యెను.

ఈరీతిగా తన యథార్థస్వరూపమును మానవుడు గ్రహించినంతనే, యీ నామరూపాత్మకమగు మాయాజగత్తు అదృశ్యమై యిది యంతయు పరమేశ్వరస్వరూపమేయని తెలియగలడు. వేదాంతమనునది పాండిత్య ప్రకర్షణగాదు. అనుభవము. నేను శరీరమును, మనస్సును అను భావము పూర్తిగా పోవును లేదా కొంతవఱకైనను పోవును. కుమ్మరివాడు సారెను గిరగిర త్రిప్పి వదలిన అది యాగక, కొంతకాలము వఱకు ఎట్లు తిరుగుచుండునో, యారీతిగనే, ప్రారబ్ధకర్మ మిగిలియున్నచో, ఈ శరీరమును ధరించి, ఈ బాహ్యజగత్తును గాంచుచు, మరుమరీచికముమాదిరిగా, ఈ కనబడునదంతయు పరమేశ్వరుని స్వరూపమేయని చూచుచు, తామరాకువైననున్న నీటి బిందువుపగిది, నిస్ప్రహత్యముతో, జీవన్ముక్తుడై మెలగగలడు. నీవే యీ సమస్తము అని గ్రహించిననాడు భయము దూరముగా పలాయనమగును. చూచువాడు, చూడబడునదియు సమస్తము ఒక్కటే. ఈ ప్రపంచము త్రికాలములయందును లేదు. అంతయు ఆత్మస్వరూపమేయని గ్రహించిననాడు, ఈ జీవితము నందలి సమస్తకష్టములు, దుర్మార్గములు మనలను బాధింపజాలవు. అందులకై స్వేచ్ఛా జీవిగమ్ము అని జ్ఞానయోగము చెప్పుచున్నది. జ్ఞానమునందు సిద్ధినిబడయుట చాల కష్టము. అది సాహసవంతులయొక్కయు, ధైర్యవంతులయొక్కయుమార్గము. “అన్నమైతేనేమిరా మరి సున్నమైతేనేమిరా, అందుచే అన్నమే తిందా మురా” యనెడి వేదాంతము పనికిరాదు. ఆపదలు వచ్చినను, బాధలు గలిగినను, అవి నాకు లేవు, ఈ శరీరమందు బాధపడుచున్నను, నేను సర్వాంతర్యామిని, గాన, నాకు ఇంకను

ఇతరశరీరములు గలవు. అచ్చట సుఖపడుచున్నాను అని జ్ఞానయోగి నదా తన సర్వాంతర్యామిత్వమును ధృఢీకరణముచేసికొనుచు, సర్వజ్ఞుడై యుండవలయును.

సచ్చిదానందస్వరూపుడు మాయాధీనుడెట్లయ్యెను? అను ప్రశ్న యుదయించుచున్నది. పరబ్రహ్మస్వరూపము దేశ, కాల, నిమిత్తముల కతీతము. అవాఙ్మానసగోచరము. ఈ ప్రశ్న దేశ, కాల, నిమిత్త బాధితము. అట్టితరి మనము మాయకు లోబడినవారమై మాయాతీతవస్తువునుగూర్చి ప్రశ్నించుటెట్లు, అంతయు మాయయే. కాన మన పూర్వీకులు ఈ చిక్కు సమస్యను లోతుగా తరచక, జబ్బుచేసినవాడు తన రోగమునకు వలయుమందు పుచ్చుకొనుటయందే తన యాలోచనలు పోనియ్యవలయునుగాని, తన రోగ కారణమును గూర్చి తన కాలచునంతటిని తలపోసిన ఎల్లువ్యర్థమో, ఆ రీతిగా, తన నిజస్వరూపమును గ్రహించుటకై మానవుడు తలపోయవలయునుగాని, యిట్టి విషమ ప్రశ్నలచే, తన జీవితమును వృథాజేసికొనరాదు. అదైవ్యులు, భ్రాంతి లేక మాయయనునది లేనేలేదనియు, యున్నదొక్క పరబ్రహ్మస్వరూపమేయనియు, నిర్కారణజేసిరి. మాయాధీనులై యున్నంతవఱకు సకల ధర్మములు, పుణ్యపాపములు, వివిధ ఆరాధనా తంత్రులు అన్నియును అవసరమే. మాయాతీతుడైనవాడే స్వేచ్ఛాధి కారియనబడును. మాయకు లోబడి నేను స్వతంత్రుడను అని పల్కుట శుష్కవచనము, అసంగతము. స్వప్నమందు మన స్వప్నవిషయము లన్నియును ఎల్లు యథార్థములని నమ్ముచు, జాగ్రదవస్థయందెట్లవి మిథ్యలని తలచుచున్నామో యదేరితిగా మాయకు బద్ధులమైయున్నంత

వఱకు ప్రపంచము సత్యమనియు, దానిని అధిగమించిననాడు ఇదే మిథ్యయనియు తెలియబడగలదు. ఈ స్థితి, మాటలకు, చూపులకు అతీతమగుస్థితి. ఈ స్థితియందే పూర్ణమానవత్వము, స్వాతంత్ర్యము సిద్ధించగలదు.

ఇట్టి స్థితిని బొందుటెట్లు? దీనికి సాధనలు అవసరము. నీ సహజస్థితి నీయందేకలదు. నీవు ఇంతకుపూర్వమే పరిపూర్ణపరబ్రహ్మమవు. నీవు నీలో నేను ఘలానా, ఇది నాది, వానిది యిది యని తలచు ననుస్తభావములు భ్రాంతి జన్యములు. ఈ భ్రాంతిపోయి, నీ సచ్చిదానందస్వరూపస్థితి స్థిరపడుటకై సాధనలు అవసరము. అయితే ఇవిమాత్రము మాయగాదా? అవును. ఎల్లు ఒక మేఘమును ఇంకొక మేఘము తరిమివేయునో, ఎల్లు కాలియందున్న ముల్లును తీయుటకు ఇంకొకముల్లు సహాయముగ గైకొని తీసినవిమ్మట ఆ రెంటిని పారవేయుదుమో ఆరీతిగ, మాయను ఇంకొకరీతి మాయచే గెంటివేసి, యారెంటిని యధిగమించిననాడు తన స్థితి తెలియగలదు.

హిందువులకు, మహమ్మదీయులకు నక్క అపవిత్రజంతువు. నక్కగాని, కుక్కగాని తాకిన వస్తువులు అపవిత్రములు. ఒకమహమ్మదీయుడు ఒకనాడు తాను వండుకొన్న వంటకమును తినబోవుచుండగా, ఒక నక్కవచ్చి యాహారము ముట్టుకొనెను. అంతట ఆమహమ్మదీయు డాయాహారము అపవిత్రమైనదనితలచి, వారి మతగురువు నొద్దకుబోయి ఏమిచేయమందువని యడిగెను. అంత ఆ మహమ్మదీయ మతగురువు, ఒక కుక్కను దీసికొని వచ్చి యా నక్కముట్టిన యాహారమును ముట్టించమనెను. అంత యాయాహారము పవిత్రమగుననెను. అదేరితిగా, మాయను మాయ

చేతనే దాటవలయును. మాయాస్వరూపమే సాధనములు. ఏ సాధనములు లేక తన నిజ స్థితి సిద్ధించనేరదు. అట్లు తలచుట వట్టి భ్రమ. జ్ఞానయోగులగుటకు అడ్డులేవద్దు? ఐహికాముష్మిక ఫల భోగవిరాగత్వము అనగా నిష్కామ కర్మానుష్ఠానమునందు సిద్ధినిబొందిన వారలకే వేదాంతజ్ఞానమలవడును. నీ జీవితమునకు నీవు ప్రభువవు. నీ ప్రపంచమునకు నీవు బ్రహ్మవు. నీ తలంపులు యథార్థములగును, కొందరియందు త్వరగా ఫలించును. కొందరియందు పూర్వసంస్కార బలముచే ఆలస్యముగా ఫలించును. ఈ జీవితమునందలి సౌఖ్యములను త్యజించుము. జీవితమే మరణము. మరణమే జీవితము. ఇవన్నియును మనోకల్పితములు. అసలు నీకు జీవితమేలేదు. అట్టితరి మరణమును లేదు. ఇహలోకమును లేదు, పరలోకమును లేదు. ఇట్టి నిస్వార్థబుద్ధితోకర్తవ్య కర్మను చేయుచు మొదట సిద్ధిని గాంచవల

యును. పిమ్మట శమ దమములు తితిక్ష. ముఖ ధర్మములు గావించుకొనవలయును. మనోభావములను అరికట్టవలయును. శీతోష్ణాది ద్వంద్వములను, సుఖదుఃఖములను సకలమైన బాధలను (మనస్సునందుగూడ బాధపడక ఓర్పుకొనవలయును) జయింపవలెను. మత మనగా, వేదాంతమనగా మాటలుగాదు. ఇట్టి ధీరులే విజయమును పొందగలరు. శ్రీరామకృష్ణులు చెప్పినట్లు రాబందులు పర్వతాగ్రములపై వ్రాలినను, క్రిందనున్న మృతక శేబరములకై ఎట్లు దృక్కులను క్రిందికి ప్రసరింపజేయునో, ఆరీతిగనే, పెద్దపెద్ద గ్రంథములను వల్లించి, దీర్ఘోపన్యాసములిచ్చుచు, కాలియందు ఒక ముల్లు గ్రుచ్చుకొన్నచో, అయ్యోయనువారలకీ వేదాంతసిద్ధి దూరము. అందు జ్ఞానయోగము మరిమరి గగనకుసుమము. వేదాంతపరిపక్వత ఈ పై గుణములుగలవారికే సిద్ధించగలదు. అట్టివారే ముక్తపురుషులు.

వివిక్తనేవీ లఘ్వశీ యతవాక్క్యాయమానసః,

ధ్యానయోగపరో నిత్యం వైరాగ్యం సముపాశ్రితః.

అహంకారం బలం దర్శం కామం క్రోధం పరిగ్రహమ్,

విముచ్య నిర్మమః శాంతో బ్రహ్మభూయాయ కల్పతే.

—భగవద్గీత 18 - 52, 53.

నిర్జనస్థానవాసియును, మితభోజియునై, త్రికరణముల నియమించి, నిత్యము ధ్యానమును యోగమును అభ్యసించుచు, ఐహికాముష్మిక విషయము లన్నిటి యందున వైరాగ్యము బూని,

దేహేంద్రియములయం దాత్మబుద్ధిని, మొండిపట్టును, యోగబలగర్వమును, ప్రారబ్ధవశమున లభించు విషయములయందలి కోర్కెను, కోపమును, పరిగ్రహమును వదలి, శరీరమనినను జీవితమనినను అభిమానము లేక చిత్తోపరతని బొందిన వ్యక్తి ఇహజీవనముననే బ్రహ్మజ్ఞానమునుబొంద సమర్థుడగును.

# శ్రీ వాసుదేవ మననము

## చతుర్థ వర్ణకము

శ్రీ మాచిరాజు శ్రీరామకృష్ణ

(గతసంచిక తరువాయి)

శిష్యుడు :—స్వామీ! సుఖస్వరూపుడైన ఆత్మకు దుఃఖమేల సంభవించుచున్నది?

గురువు :—వత్సా! “దేహో ౭ హమితి సంకల్పస్త ద్దుఃఖమితి చోచ్యతే॥ (తేజో బిందు, ఉ. 5-91) దేహాత్మధీవృత్తియే దుఃఖమని చెప్పబడుచున్నది.” “నహవైన శరీరస్య సతః ప్రియా ప్రియయోరపహతిరస్తి అశరీరం వా వసంతం న ప్రియా ప్రియే స్పృశతః”॥ (ఛాం. 8. 12-1) “ఆత్మ దేహేంద్రియ మనో యుక్తుడగుచు అజ్ఞానవశమువలన శరీరేంద్రియాదులయందు ఆత్మాత్మీయత్వభ్రాంతిని బొంది యున్నంత పర్యంతము దైహికములైన సుఖములకు నాశములేదు అనగా సాంసారిక సుఖ దుఃఖముల నాత్మీయములుగ ననుభవించుచుండును. స్వాత్మవిజ్ఞానమున అజ్ఞాన వినాశ పూర్వకముగ లింగశరీరము భంగమై జీవన్ముక్తుండును విదేహముక్తుండునైన స్వస్వరూప నిష్ఠుని ప్రాపంచిక సుఖదుఃఖములెంతమాత్రము స్పృశింపనేరవు” అను నిత్యాది శ్రుతులు ప్రమాణముగ “యత్ర యత్ర శరీర పరిగ్రహ స్తత్ర తత్రదుఃఖమ్” “ఎక్కడెక్కడ శరీర పరిగ్రహ ముండునో అక్కడక్కడ దుఃఖము ఉండును” అని ప్రసిద్ధమగుటవలన, సుఖస్వరూప

పుడైన ఆత్మకు శరీర పరిగ్రహమువలననే దుఃఖము సంభవించుచున్నది.

శి :—స్వామీ! ఆత్మస్వరూపము సుఖము గదా! శరీరపరిగ్రహమాత్రమున అనగా ద్వైతమున్నదని తలంచినంతమాత్రమున అట్టి సుఖము ఏల తొలగిపోయి దుఃఖము వచ్చును?

గు :—వత్సా! వినుము. “సుఖమాప్రియతే నిత్యం దుఃఖం విప్రియతే నదా। యస్య కస్య చ ధర్మస్య గ్రహేణ భగవానసా॥” (శా. పా. కా. 4-82) లోకమునం దెవ్వనికైనను మృషామాత్రమైన - వాస్తవముగా లేనట్టి - ద్వైతపస్తువునందు (శరీరమునందు) మిథ్యాభినివేశము కలిగినయెడల నిత్యమైన స్వాత్మ సుఖము అనాయాసముగా ఆవరింపబడుచున్నది. ద్వైతమునందు సత్యత్వ భ్రాంతి ఎప్పుడు కలుగునో అప్పుడే స్వాత్మ సుఖమునకు ఆవరణము కలుగుచున్నది. ఆ సుఖావరణమునకు ప్రయత్నాంతర మనావశ్యకము. ఆత్మ అద్వితీయాఖండైకరసస్వరూపము. ఇట్టి పరమాత్మజ్ఞాన మత్యంతదుర్లభమగుటచేత దుఃఖము “సదా విప్రియతే” = సర్వదా ప్రకటితమగుచున్నది. ఈ యాత్మ విషయ మిట్లు దుస్సాధ్యమైనదగుట

చేతనే ఉపనిషత్తులచేతను, వేదాంత విజ్ఞాన సునిశ్చితార్థాలైన ఆచార్యులచేతను బహువిధముల ప్రబోధింపబడుచున్నను తెలిసికొనుటకు శక్యముగాకయున్నది. కనుక మిథ్యాభినివేశము వలన స్వస్వాభావికముగానున్న సుఖమునకు ఆవరణము - ఆచ్ఛాదనము - కలుగుచున్నది. ఎప్పుడు మిథ్యాభినివేశమువలన ద్వైతము నందు సత్యత్వాభినివేశము కలుగునో అప్పుడే, “ద్వితీయాద్వైతభయం భవతి॥ (బృ. ఉ. 1-4-2.) ఆత్మ (తన) కంటె భిన్నవస్తువున్నపుడు భయము కలుగుట లోకప్రసిద్ధము” అను శ్రుత్యనుసారము, దుఃఖము కలుగుట సహజము కావున లేని దుఃఖము ప్రాప్తిం చును.

శి:—స్వామీ! లోకములో మహారాజాదులకును శరీరపరిగ్రహముచేత దుఃఖము కలుగునా?

గు:—వత్సా! మహారాజాదులకుగూడ శరీరపరిగ్రహముచేత దుఃఖమే సంభవించును. వారికిని శత్రువీడచేతను, రాజ్యభారముచేతను, ధన ధాన్యాది క్షయముచేతను, స్త్రీ పుత్రాది వియోగముచేతను, జరాదులచేతను, స్వమరణ భీతిచేతను దుఃఖము చూడబడుచుండుటవలన దుఃఖము తప్పక గలుగును.

శి:—స్వామీ! లోకములో గొండలు తాము సుఖవంతులమని భావించుటలేదా?

గు:—వత్సా! లోకములో గొండలు సుఖముగ నున్నారనెడి వ్యవహారము వృథా మోహమే (అజ్ఞానమే).

శి:—స్వామీ! మోహముచేసే నను దుఃఖమునకు సుఖత్వ వ్యవహారము ఎటుల గలుగును?

గు:—వత్సా! వినుము. తనమూపుననున్న భారముతో బహుదూరము పరుగెత్తిపోవుచుండు భారవాహకుడును, అట్లే సంతతము కూడ కృష్ణాది కర్మ కరణశీలురు మున్నగు నిటువంటివారందఱును తమ తమ కార్యములు దుఃఖరూపమై యున్నను ఆయా కర్మమును, మోః యుచేత సుఖముగ భావించి సంతోషులై గానముచేయుచు నుత్సాహవంతులై, ప్రవర్తించుచున్నారు. “అసారే ఖలుసంసారే సుఖభ్రాంతి శ్వరీరిణాం। లాలాపాన మివాం గుష్ఠే బాలానాం స్తన్య విభ్రమః॥” దుఃఖ మాత్రరూపమైన సంసారమునందు శరీరుల యొక్క సుఖభ్రాంతి, నిజాంగుష్ఠముచే లాలాపానమునందు శిశువులయొక్క స్తన్య పాన విభ్రమమునంటిదేగదా! అందువలన మోహముచేత దుఃఖమే సుఖమువలె ప్రతీతమగుచున్నదని తెలిసికొనవలయును.

శి:—స్వామీ! అట్లయిన వివేకలకుగూడ శరీరపరిగ్రహమువలన దుఃఖము సంభవించునా?

గు:—వత్సా! వివేకలకుగూడ యుత్పిపాసాదులచేతను, శీతోష్ణాదులచేతను, వ్యాధులచేతను, సర్ప వృచ్చిక వ్యాఘ్రాదులచేతను దుఃఖము కలుగుచునే యుండును.

శి:—స్వామీ! అట్లయిన వివేకలకును అవివేకలకును భేదమేమి?

గు:—వత్సా! వివేకలకును అవివేకలకును బాహ్యవ్యాపారముచేత భేదము లేకున్నను అంతఃకరణ వ్యాపారముచేత విశేషము గలదు. వివేకియగు మహాత్ముడు “సకలమపి దుఃఖ మంతఃకరణస్వైవనాత్మనః। సచ్చిదానందస్వరూపస్యా త్మనోఽన్యతఃకద దుఃఖస్వరూపాంతః

కరణ ధర్మై రణుమాత్ర మపి సంబంధోనాస్తి॥  
 దుఃఖమంతయు సంతఃకరణ ధర్మమే కాని  
 ఆత్మయొక్క ధర్మము కాదు. సచ్చిదానంద  
 స్వరూపమైన ఆత్మకు అనృత జడదుఃఖస్వరూప  
 మైన అంతఃకరణ ధర్మములతో లేశమాత్ర  
 మైనను సంబంధములేదు” అని “కామస్సంక  
 లోఽపి విచికిత్సా శ్రద్ధా ౭శ్రద్ధా ధృతిరధృతిః  
 ప్రీధీర్భీరిత్యే తత్సర్వం మన ఏవ ॥ (బృ. ఉ.  
 1-5-3.) కోరిక-సంకల్పము-సంతోషము-శ్రద్ధ-  
 అశ్రద్ధ-ధైర్యము-అధైర్యము-లజ్జ-బుద్ధి అనగా  
 ఘటాద్యాకారవృత్తి - భయము అను నివి  
 యన్నియు మనస్సుయొక్క వికారములే.  
 “అసంగోహ్యాయం పురుషః ॥ (బృ. ఉ. 4-3-  
 15.) నిష్కలత్వమువలన నిష్క్రియత్వముచేత  
 కూటస్థానంగ చిద్రూపుడైన పరమాత్మకు  
 అజ్ఞానదశయందు గాని జ్ఞానదశయందు గాని  
 వాస్తవముగ బంధములేదు. బంధము అజ్ఞా  
 నమువలన గలిగిన అధ్యాసవలననే గలుగు  
 చున్నది. బంధము వాస్తవమే యైనచో  
 మోక్షములేకయే పోవలసివచ్చును. కనుక  
 ఆదిత్యునకు అంధకారముతో సంబంధ మెన్న  
 డును కలుగనట్లే ప్రత్యగాత్మకును అవిద్యతో  
 గాని అవిద్యాకార్యముతోగాని సంబంధ మెంత  
 మాత్రము నెన్నడును గలుగదు” అను  
 నిత్యాదిశ్రుతివిచారణముచేతను ; ఆత్మనిరవ  
 యవత్వమువలనను సత్యత్వమువలనను దేహేం  
 ద్రియ ధర్మ (స్వభావ) విరహితము - అను  
 నిత్యాదియొక్క నిరంతరచింతనముచేతను ;  
 “రాగేచ్ఛా సుఖదుఃఖాది బుద్ధా సత్త్వాం  
 ప్రవర్తతే । సుషుప్తే నాస్తి తన్నాశా త్తస్మా  
 ద్బుద్ధేస్తు నాత్మనః ॥” (ఆత్మబోధ.) రాగము-  
 ఇచ్ఛ - సుఖము - దుఃఖము మున్నగు ధర్మము  
 లన్నియు యథార్థముగ సంతఃకరణ ధర్మములే

యగును కనుకనే అవియంతఃకరణము ప్రవ  
 ర్తించుచుండు జాగ్రదవస్థయందును స్వప్నావస్థ  
 యందును ప్రవర్తించుచుండును. అంతఃకర  
 ణము విలీనమైయుండు సుషుప్త్యవస్థయందు  
 అంతఃకరణముతోసహా అంతఃకరణ ధర్మము  
 లును విలీనమగుటవలన సుషుప్త్యవస్థయందు  
 అంతఃకరణ ధర్మములు వర్తించుటలేదు. అందు  
 వలన నవి యంతఃకరణధర్మములు కాని ఆత్మ  
 ధర్మములు కానేరవు అని సుషుప్తి తూష్ణీంభావ  
 సమాధ్యవస్థలయందు స్వానుభవముచేతను,  
 ఇట్లు శ్రుతిత్వక్తి స్వానుభవములచేత విచారణ  
 జేసి తెలిసికొని దుఃఖుడు గాక సుఖమై  
 యుండును. మఱియు “యస్తు సర్వాణి భూతా  
 న్నాత్మన్యేవాను పశ్యతి । సర్వభూతేషు చాత్మా  
 నంతతో న విజుప్నతే ॥” (ఈశా. ఉ. 6.)  
 వివేకియగు నేమహాత్ముడు అవ్యక్తము మొదలు  
 కొని స్థూలశరీరాంతము - స్థావరాంతమునఱకు  
 గల చేతనాచేతనములగు సమస్తభూతములను  
 జలమునందు తరంగములనువలె ఆత్మాభిన్న  
 ముగ ఆత్మయందే చూచునో, సమస్తభూత  
 ములయందును తరంగములయందు జలమును  
 వలె సర్వాత్మకముగ స్వాత్మను జూచునో  
 అనగా సర్వదా స్వాత్మనిష్ఠం బొందియుండునో  
 అట్టి మహాత్ముడు సర్వసంసార సమూలబాధక  
 మును స్వస్వరూప ప్రబోధకమునగు బ్రహ్మ  
 తైక త్యాపరోక్షజ్ఞాన సాక్షాత్కారసిద్ధుడై అద్వి  
 తియుడై యుండుటంజేసి దేనియందును ఘృణ  
 కలిగియుండడు. (“జగుప్నా కరుణే ఘృణే ॥”  
 ఘృణ యన రోతయ కరుణయు నని కోశము.)  
 “బ్రహ్మభూత ప్రసన్నాత్మా న శోచతి న  
 కాంక్షతి । సమస్మర్మేషు భూతేషు మద్భక్తిం  
 లభతే పరాం ॥” (గీ. 18-54.) శాస్త్రోక్త  
 సాధనసంపత్తితో సమనుష్ఠిత సమాధినిష్ఠచే



రజస్తమోగుణములును ఆగుణకార్యములైన రాగద్వేషాదులు అహంకార మహాకారాద్య శేషమలములును సమూహోన్మూలతమగుటచేత ప్రసన్న = కేవల శుద్ధసత్త్వభావాపస్పృశమైన - సర్వత్ర బ్రహ్మమాత్రగ్రహణముచేత ప్రశాంతమైన - విపరీత ప్రత్యయ (జ్ఞాన) వినిర్మూలమైన, ఆత్మా = అంతఃకరణముగల పురుషుడు 'ప్రసన్నాత్మా' అనబడును. అనగా సమాధి నిష్ఠచే పరివర్తమైన స్వాత్మవిజ్ఞానముగల మహాత్ముడు కనుకనే, సర్వదృశ్యసంబంధమును పరిత్యజించి, బ్రహ్మభూతుడు = సద్భవము చిద్భవము ఆనందఘనము నగు పరబ్రహ్మమే నేను "బ్రహ్మైవాహం" అని బ్రాహ్మీభావము నధిగమించి జీవన్ముక్తుడైన బ్రహ్మవిత్తముడు దుఃఖంపడు. ఏమన దుఃఖహేతువైన అనర్థము (ప్రపంచము) ప్రజ్ఞానమందు లేకపోయినది. "ద్వితీయాద్వైభయం భవతి॥" (బృ. ఉ. 1-4-2.) అని ద్వైతమే భయహేతువనెడి విషయము శ్రుతిగోచరమగుచున్నది. మఱియు తనకు అన్యమైనదే భయకారణమును దుఃఖకారణమును అగుట గనబడుచున్నది. అందువలన తననే సర్వత్ర చిదేకరసముగను, ప్రశాంతముగను, వృద్ధిక్షయాదివర్జితముగను, ఆనందఘనముగను, అద్వితీయముగను సాక్షాత్తుగ జూచు బ్రహ్మవిదునకు అనర్థహేతువైన అన్యవస్తువు గోచరింపదు. కావున బ్రహ్మవిత్తముడు దుఃఖనిమిత్తా (కారణ) భావమువలన దుఃఖంపడని యర్థము. మఱియు "అహమేవేదం సర్వం" (బృ. ఉ.) "ఇదంతయు నేనే" యని సర్వాత్మభావాపత్తిచేతను, తనకంటె భిన్నమైన ప్రాప్తవ్య పథార్థమే లేనందువలనను, సమస్త వస్తువులు స్వాత్మత్వముచే ప్రాప్తములై యుండుటవలనను, "సోఽస్మి తే

సర్వాన్కామా ససహాబ్రహ్మణా విపశ్చితా॥" (తై. ఉ. 2-1.) "బ్రాహ్మీభావము నొందిన తత్త్వవిదునకు సమస్త కోరికలు ప్రాప్తించిన వగుచున్నవి" అనెడి శ్రుతినిబట్టి, అవాప్త సర్వకామునకు కామనయే సంభవింపదు. అందువలననే దేనినీ కోరడు. జ్ఞాననిష్ఠా సహకారి సాధనములైన విశుద్ధబుద్ధిత్యాదులచేతను, తద్బుద్ధిత్యాదులచేతను సమ్యక్సంపన్నుడును సమదర్శనపరుడును సమ్యక్జ్ఞానసిద్ధికోఱుక జ్ఞాన నిష్ఠయందు సంతతప్రవృత్తిగలవాడును అగు బ్రహ్మవిదుడు ఆకాశాది స్థూలాంతములైన భూతములయందును భూతకార్యములగు బ్రహ్మదిస్తంబపర్యంతములైన సమస్త శరీరములయందును 'పరాం మద్భక్తిం లభతే' = పరాం = జ్ఞాననిష్ఠాపరిపాకజన్యమై యున్నందునను, సంశయ విపర్యయాది షోషవినిర్మూలమగుటచేతను; అప్రతిబద్ధత్వము (ప్రతిబంధ, రాహిత్యము) వలనను, పరమార్థబోధకమగుట వలనను, ప్రకృష్టమైన, మద్భక్తిం = సర్వభూతములకు ఆత్మభూతము - నిర్విశేషము - అపరిచ్ఛిన్నము - సర్వోపాధివినిర్మూలము - చిదేకరసము - పవనము - బ్రహ్మము నగు నా (ఆత్మ) భక్తిని ("స్వాత్మసుఖం భజతీతి భక్తిర్జ్ఞానం" = స్వానందరూపమును భజించునది - నేవించునది - పొందునది - గావున భక్తి - అనగా - స్వనిష్ఠా పరిపాకజమైన జ్ఞానము) పొందుచున్నాడు. నిత్యనిరంతర సమాధినిష్ఠచేత అంతఃకరణమునకు విశుద్ధసత్త్వభావము ఏర్పడగా సర్వత్రాత్మస్వరూపమాత్రగ్రాహకమైన అద్వితీయాఖండైకరసత్వమును బ్రహ్మవిదుడు పొందుచున్నాడని యర్థము. సమదర్శనమనగా. — "సమతా సర్వభావేషు. (భూతేషు) యాసౌ సత్య పరాధితిః | తస్యా మవశీతం చిత్తం న

భూయో జన్మభాగ్యవేత్ ||” (మహా. ఉ. 6-4.) సర్వభావములయందును సకలభూతములయందును ఏ సమత్వము గలదో ఈ సమత్వము సత్యమైన పరాస్థితి. ఆ పరమపదమునందు విశ్రమించిన అంతఃకరణము మఱల సంసారమును పొందదు. “పరమామృతనామ్నీసా సమతైవావశిష్యతే ||” (మహా. ఉ. 4-16.) “పరమామృత మను పేరుగల ఆ సమత్వమే, సమస్త ప్రపంచము స్వాత్మవిజ్ఞానమున బాధితమగుచుండగా స్యయమప్రతిహతముగ నిత్యమై సత్యమై అవశేషించియుండును” అని సర్వ శ్రుతిసమ్యక్తము. అవివేకియైన దురాత్ముడన్ననో ఆత్మస్వరూపమును విచారణచేయక దేహేంద్రియాదికమునే ఆత్మగా నిశ్చయించి, అనాత్మధర్మములగు అన్యతఃకరణములను ఆత్మయందారోపించియు, ఆత్మధర్మములగు సచ్చిదానందములను అనాత్మయైన దేహాదికమునందా రోపించియు నిట్లన్యాయాధ్యాసమును జేయుచు ‘నేను దేవుడను’ - ‘నేను మనుష్యుడను’ - ‘నేను ఆంధ్రుడను’ - ‘నేను ద్రావిడుడను’ - ‘నేను బ్రాహ్మణుడను’ - ‘నేను క్షత్రియుడను’ - ‘నేను వైశ్యుడను’ - ‘నేను శూద్రుడను’ - ‘నేను బ్రహ్మచారిని’ - ‘నేను గృహస్థుడను’ - ‘నేను వానప్రస్థుడను’ - ‘నేను సన్న్యాసిని’ - అని యీ ప్రకారముగ జాతి వర్ణాశ్రమాద్యభిమానముతో భేదవంతుడై యుండును. ఇట్లు అంతరవ్యాపారముచేత వివేకి - అవివేకులకు ఉభయులకు బహుభేదము గలదు. మఱియు బాగుగ విచారణజేసి చూచినయెడల బాహ్యవ్యాపారముచేతగూడ వారికి ఉభయులకు సామ్యములేదు. అదెట్లన, వివేకియైన మహాత్ముడు “ఆదావంతే చయన్నాస్తి వర్తమానేఽపితత్తథా | వితథైసదృ

శాస్సంతోఽవితథా ఇవలక్షితాః ||” (గా. పా. కా. 2-6.) ఏది సృష్టికి పూర్వమునను లయానంతరమునను అస్తిత - ఉండుట - లేనిదో అది వర్తమానమునను అట్లే సత్త - ఉనికి - లేనిదే యగును. దృశ్యమంతయు వాస్తవముగ అసత్సదృశమయ్యును ఆత్మవేత్తలకంటె నన్యులైన అజ్ఞులచేత మాత్రము సత్యముగ జూడబడుచున్నది. అనగా జగత్సత్యత్వము అజ్ఞులచేతనే చూడబడును గాని ఆత్మజ్ఞులచేత గ్రహింపబడదని గ్రాహ్యము. “ప్రపంచోయదివిద్యేత నివర్తేత న సంశయః | మాయామాత్ర మిదం ద్వైత మద్వైతం పరమార్థతః ||” (గా. పా. కా. 1-17.) ప్రపంచముననది ఒకటి యున్నప్పుడు సత్యము కావచ్చును. ఆ ప్రపంచము రజ్జువునందు సర్పమువలె కల్పితమే కావున లేదు. ఉన్నయెడల నివర్తించును. ఆ విషయమున సంశయమే లేదు. రజ్జువునందు భ్రాంతి బుద్ధిచేత గల్పితమగు సర్పము వాస్తవముగా ఉండి వివేకమువలన నశించుటలేదు. విండ్రజాలికునిచేత గల్పింపబడిన ఇండ్రజాల విద్యయందలి రథ గజ తురగాదులు వాస్తవముగా ఉండి నేత్రప్రతిరోధము తొలగిన పిదప నశించుటలేదు. అదేవిధముగా ఈ ప్రపంచముననది ఇండ్రజాల విద్యయందలి రథాదికమువలెను, రజ్జువునందలి సర్పమువలెను మాయామాత్రమగు ద్వైతము. రజ్జువువలెను, విండ్రజాలికుని వలెను అద్వైతమే పరమార్థము. కావున ప్రపంచము ఒకపర్యాయము ప్రవర్తింపనులేదు. ఒకపర్యాయము నివర్తింపనులేదు. సర్వదా అసత్యమే యని యభిప్రాయము. “తత్త్వవిత్తు మహాబాహో గుణకర్మ విభాగయోః | గుణా గుణేషు వర్తంత ఇతిమత్వాన సజ్జతే ||” (గీ. 3-28.) జ్ఞానేంద్రియములు

కర్మేంద్రియములు, బుద్ధి, మనస్సు ఇవి గుణములనబడును. వీనియందు శ్రోత్రాది జ్ఞానేంద్రియములకే సంబంధించినది శ్రవణదర్శనాది క్రియ. వాక్పాణిపాదాది కర్మేంద్రియములకే సంబంధించినది వచనాదానాది క్రియ. బుద్ధికే సంబంధించినది అహంకరణక్రియ. మనస్సునకే సంబంధించినది సంకల్పనక్రియ. ఆత్మయొక్క క్రియ యన్ననో కూటస్థాసంగచిద్రూపమున అవస్థానమాత్రము. అనగా ఆత్మయం దే క్రియయు లేదని యర్థము. “(నిష్కలం నిష్క్రియం)” (శ్లో. ఉ. 6-19.) అని శ్రుతి. ఇదియగుణవిభాగమును కర్మవిభాగమును అని తెలియవలెను. ఆ గుణకర్మవిభాగములను, ఆత్మయొక్క తత్త్వము - యాథార్థ్యమును నిరర్గళముగ నెఱింగిన బ్రహ్మవిదుడు తత్త్వవిత్రనబడును. (ఇక్కడ ‘తు’ అను శబ్దము అజ్ఞానికంటె వీనిని వేటుపఱచు అర్థమున వర్తించును.) సర్వకర్మముల విషయమునను గుణములైన చక్షురాదులే గుణములైన శబ్దాదులయందు ప్రవర్తించుచున్నవి. అనగా శ్రోత్రాదులు శబ్దాదులయందును వాగాదులు వచనాదులయందును ప్రవర్తించుచున్నవి. ఆ యింద్రియములు చేయు కర్మములయందు బుద్ధియే సేను

కర్తనని యహంకరించుచున్నది. ‘అహంతు’ = నేనో వినుటలేదు. కనుటలేదు. పలుకుటలేదు. గ్రహించుటలేదు. చేయుటలేదు. కడలుటలేదు. మఱేమన కూటస్థాసంగచిదాత్మ (ప్రత్యగాత్మ) మాత్రముగ సర్వదా తూష్ణీంభావముననే ఉండువాడను అని యిట్లు నిశ్చయించి తత్త్వవిత్ర ఇంద్రియములయందుగాని వానికర్మములయందుగాని సంగము గలవాడు కాడు. అనగా తత్త్వవేత్త, అహంకారమున కాస్పదమైన యంతఃకరణము సత్త్వరజస్తమోగుణాత్మకమనియు, ఆత్రిగుణములే మమకారాస్పదమైన జ్ఞాన - ఇచ్ఛా - క్రియారూపమగు గుణకార్యమైన కర్మమనియు, గుణములతోగాని, గుణకార్యమైన కర్మముతోగాని ఆత్మకు లేశమాత్రమైన సంబంధములేదనియు, గుణములు గుణములయందు ప్రవర్తించుచున్నవనియు రూఢిగ నెఱింగి, వానియందు ‘అహంమమ = నేను, నాది’ యని అభిమానమును జేయడు. వివేకియొక్కయు అవివేకియొక్కయు కర్మాచరణమునందు విశేషములేదు. కర్మత్యాభిమత్వాదులయందుమాత్ర మత్యంత భేదము గలదు.

(సశేషము)



కారుణ్య మహత్త్వమునుగూర్చి హిందూమతమంతటి మహత్తరముగా బోధించు మతము లోకమున వేఱులేదు; పేదల—దీనుల—కుత్తుకలపై పరమసీచముగా హిందూమతమువలె కాలిడి త్రొక్కు మతమును లోకమున వేఱులేదు. సనాతన ధర్మమున కీ దోషము నంటఁగట్టుట తగదని—పారమార్థికములనియు వ్యావహారికములనియు సర్వవిధక్రూరసిద్ధాంతములఁ గల్పించు పండితంమన్యుల, వంచకుల, దోషమిదియని—పరమేశ్వరుడు నాకుఁ దెలిపియున్నాడు.

—శ్రీ వివేకానందస్వామి.

# శ్రీ తురీయానంద లేఖావళి

శ్రీహరిశరణమ్

శశినికేతనము,

పూరి,

10-7-'17.

ప్రియ దే..

నీవు 7 వ తేదీన వ్రాసిన జాబునుచూచి యెంతయో సంతసించితిని. ఎంతో చక్కని ప్రార్థనలు గావించియున్నావు. ఎంతయో మేలు. అట్లే నీ ఆవేగమును ఆయనకు విన్నవింపుము. (శ్రీ) భగవానుడు అంతర్యామి. ఎప్పుడు మనఃప్రాణము లైక్యమై తన్ను జేరుచున్నట్లు గుర్తించునో అప్పుడే భగవానుడు నీ కోరికల నెఱవేర్చును. అందులకేమియు సందియము వలదు. మనస్సును భగవద్దర్శనము గావింపుము. ఆయన తప్పక సహకరించును ; ఇది నిజము. మనస్సు మలినమయినపుడే సందియము లుద్భవించును. ఎల్లప్పుడును స్వార్థపరత మనస్సున నంకురింపనీయకుము. మనస్సును భగవదున్ముఖము గావింపుము. 'నా శరీరమును సంతలో నమ్మి దుర్గానామమును గొనితెచ్చితిని' అన్న పాట జ్ఞాపకమున్నదా? ఈ భావము మనస్సున దృఢముగా నాటుకొన్నచో ఏమియు భయము కలుగదు. మెల్ల మెల్లగా సమస్తమును సిద్ధించును. కమలాకాంతుని పాట : భావము :

శాంకరి చరణమున మనస్సును మగ్నము చేయుము. సమస్తకష్టములును తొలగిపోవును. సంసారము మిథ్య. వృథా ఇచ్చట తిరుగుచుంటిని. కలకుండలని బ్రహ్మమయి దేవిని నీలో చూడుము. కమలాకాంతుని ఆజ్ఞగొని శ్యామాగుణకీర్తనము గావింపుము. ఇట్లు సులభముగా సంసారార్థనమును దరింపుము.

మఖనదిని దెలిసికొని మెల్ల మెల్లగా తెడ్డు వేసికొనిపోము. తొందర లేదు. దేవిని ప్రార్థించుచు పోయిన నిక కొడువయేమి? నీవు ధన్యుడవని గుర్తింపుము. ఇది కాక యితర మేదేని కావలయుననిపించినచో అదియంతయు వాసన యని గ్రహింపుము. వాసన గలిగినచో అవిశ్వాసము, సంశయము, అశాంతి మున్నగు నవన్నియు కలుగును. కావున జాగ్రత. దేవీ ప్రార్థనమువిని నితరమేదియు కోరకుము. ఇక నేకోరికయైన లోన ప్రవేశించిన నెంతయో కష్టము. తల్లి నీ కంతయును క్రమక్రమముగా తెలియపఱచును. నీకు తెలిసినంతవఱకు కార్య నిర్వహణమున శక్తి నిమ్మని దేవిని ప్రార్థింపుము. మనోవాక్కు లేకీభవించిన సమస్తము చక్కబడును. భగవంతుడు మనల నుంచిన చోటనే యుండి ఆయన శరణాగతులమై పడిగావులుగా యు శ్రద్ధ నొసగుమనియే ఆయనకు నాప్రార్థన.

ఇట్లు,

నా ప్రియాశీర్వచనములు,

శ్రీ తురీయానంద

శ్రీహరిశరణమ్

పూరి,

శశినికేతనము,

21-7-'17.

ప్రియ దే..

నీ యుత్తరముజూచి మిక్కిలిగా సంతసించితిని. భగవానుడు నీకు సుబుద్ధి నిచ్చుచున్నాడు. నానాటికి నీ చిత్తము నిర్మలమగుచున్నది. అన్నివిషయములు నీ యుత్తరము ద్వారా ప్రకాశించుటవలన నెంతయో సంతసించుచున్నాను. ఆయన ఇంకను నీయందు తన

కృపామృతమును వర్షింపవలయుననినాప్రార్థన.

సమస్త వాసనలను వదలిపెట్టుట సులభము కాదని యంటివి. అది నిజమే. కాని మనస్సు విచారశీలమయినచో వాసనల కంతటి శక్తి యుండదు. వశిష్ఠుడు శ్రీరామచంద్రున కిట్లు చెప్పెను : 'ఏకం వివేకం... ఆదాయవిహర స్నేహ సంకలేషు న ముహ్యతి.' అనగా, వివేక విచారస్వరూపుడయిన స్నేహితునితో విహరింపగలిగినచో ఎట్టి సంకటములయందును ముగ్ధులు గావలసిన యవసరముండదు. వివేక బుద్ధిని ఎల్లప్పుడు సుస్థిరమొనర్చగలిగినచో నిజముగా మోహము శక్తివిహీనమగును. ఇదంతయు అనిత్యమన్న భావము సదా మనస్సున నున్నచో వాసనలేమిచేయగలవు? సాధారణ వాసనలవలన భయమే లేదు. ఏ వాసన భగవానుని మఱపించునో అదియే చాల చెడ్డది. భగవానుని హృదయస్థితుని గావించుకొని సంసారమున నుండినను వాసనలు కష్టములు కలిగింపజాలవు. భగవానుని పిలిచి నీ మనో వాంఛలను విన్నవింపుము. ఆయన సమస్తమును చక్కజెట్టును.

యోగవాశిష్ఠమున త్యాగమును గూర్చిన కథ యొకటి కలదు : ఒకానొక బ్రహ్మచారి తనొక త్యాగిగా తలంచుచు విషయములన్నింటిని త్యజించి అతిసామాన్యమయిన బట్ట, ఆసనము, కమండలము—వీనితో కాలము గడపెడివాడు. అతనికి వైతన్యము కలిగింపదలంచి, గురువు అతనిని బిలిచి, 'నీవేమి త్యాగము చేసితివి? ఏమియు చేయలేదు' అని పలికెను. అప్పుడు బ్రహ్మచారి తనలో 'నా కేమియు లేదే! కట్టుబట్ట, ఆసనము, కమండలపు—ఇవిమాత్రమే యున్నవి. వీనినిగూర్చియే గురువు చెప్పుచుండెనా యని తలంచి వానిని

గూడ త్యజింప నిశ్చయించెను. తనయెదుట అగ్నికుండము గావించి వాని నొక్కొక్కటిగా దానిలో వైచి కాలెను. పిదప త్యాగము పూర్తియైనట్లు తలచెను. అప్పుడు గురువు నీవేమి త్యజించితివి? వస్త్రమా? అది పడుగు పేకలతో తయారైనది. అట్లే ఆసనమును, కమండలువును వివిధవస్తువులచే నిర్మింపబడినవి. వీనిని త్యజించుటవలన నీకేమి త్యాగము కలిగినది? అని పలికెను. అప్పుడు బ్రహ్మచారి మఱల ఇట్లు తలపోయజొచ్చెను. 'మరి నాకింకేమి కలదు? ఉన్నది ఈ శరీర మొకటియే. సరి, దీనినికూడ అగ్నిలో ఆహుతి నొనర్తును' అని నిశ్చయించి పెద్ద మంటను గల్పించి, తనశరీరమును అర్పింపబోయెను. ఆ సమయమున అతనిని జూచి గురువు, 'ఆగుము, నీవేమి చేయుచుంటివో ఆలోచింపుము. ఈ శరీరమున నీదేమయినను గలదా? ఇది నీ తలదండ్రుల శుక్లశోణితములచే నుత్పన్నమై ఆహారమువలన రూపొంది, పుష్టి నందినది. అందువలన నీకు దీనితోడి సంబంధ మేమి? అంతట బ్రహ్మచారికి జ్ఞానము కలిగెను. సమస్తవిషయములకును అభిమానమే కారణమని తెలిసికొనెను. ఈ అభిమానమును వదలి నప్పుడే సరియైన త్యాగము లభించును. లేనిచో బాహ్యవిషయములు శరీరమునుగూడ వదలి నను త్యాగము మాత్రము సమకూరదు.

అందువలన స్వీకారము, త్యాగము—ఈ రెండును భ్రాంతి (Puzzle). భగవద్చరణారవింధములం దేకాంతభక్తి, ఆయన భక్తుల యందు ప్రీతి, ఆయన నామస్మరణాభిరుచి—ఇవియే మనము కోరవలయునవి.

ఇట్లు,

ప్రేమపూర్వకాశీర్వాచనములతో,  
శ్రీ తురీయానంద

# ప్రశ్నోత్తరములు

[పాఠకలోకము నానాడు తమ సందేహానివృత్తికొరకు మాకు బంపుచున్న ఆధ్యాత్మికప్రశ్నల కీ ప్రశ్నోత్తరము లను శీర్షికయందు ఉత్తరములు ప్రచురింప నుద్యమించితిమని తెలుపుటకు సంతసించుచున్నాము. — సంపాదకులు]

## సాధకుని జీవిత మెట్లుండవలెను?

ప్రపంచకములో మనము కోరు ప్రతి విషయముకూడ కృషి లేనిచే సిద్ధింపదు. కష్టపడిన వారే ఫలమును అనుభవింపగలరు. మనము కోరు విషయము ఎంత విలువగలదో, దానికి తగిన క్రయమును ఇవ్వవలసినదేకదా. ఏ పనియందును నైపుణ్యమును పొందగోరినచో ప్రయాసపడవలెను. గానములోనేమి చిత్రకళలోనేమి ఎన్నాళ్లు పరిశ్రమ చేసిననోకాని ప్రజలనందరిని ఆకర్షించు శక్తిని గలిగించుకొనజాలము! ఇదేవిధముగా ఆధ్యాత్మికజీవితమునకూడ ఎంతయో పరిశ్రమ అత్యావశ్యకము. గొప్ప పారమార్థిక అనుభవములను కోరువారు తీవ్రములగు తపములను సల్పిరని, మన పురాణములలో చదివియున్నాము. శారీరక, మానసిక శక్తులనెల్ల బాగుపరచి మంచిమార్గమునకు తీసికొని పోవుటయే సాధన. సాధారణ జీవితమునకును, దీనికినిఎంతయో తారతమ్యమున్నది.

ప్రాపంచిక విషయములు మన మనసును ఆకర్షించుటచే, వానిని లక్ష్యముగా పెట్టుకొని, మనము ప్రయత్నములు జరుపుచుందుము. మన సునకుకూడ ఇది ఆహ్లాదకరమగుటచే, మన ప్రవర్తనము సులభముగనే యుండును. కాని పారమార్థికవిషయములను ఇంద్రియసుఖభక్తమైన మనసు కోరదు. వానిపై దానికిరుచి కలుగదు. కఠోరమైన నీతినియమములు తన స్వాధీనమును అడ్డగించినట్లు కనపడును. జన్మజన్మాంతరముల వాసనాపాశములు మనకు స్వేచ్ఛను నొస

గవు. అందుచేతనే తీవ్రమైన ప్రయాస కావలసి యున్నది. శారీరక పరిశుభ్రతకంటె మనసును పరిశుద్ధముగా చేయుట అసాధ్యమైన పని. విషయసుఖమే పరమావధి యని తలచు మనసును ఈశ్వరునిపై నిలుపవలయును. అదియే తనకు శ్రేయస్సును కలిగించునని నమ్మకము దృఢము కావలయును. నైతిక సత్ప్రవర్తనము ఏర్పడనిచే, భగవంతునిపై మనస్సు నిలువదు. కావుననే శ్రీ రామకృష్ణునివంటి అవతార పురుషులెల్ల, ఎన్నియో ఆధ్యాత్మిక విషయములనుగూర్చి బోధించినప్పటికీ, సదాచారము, సాంఘికజీవితముయొక్క రీతి, సాధకుని ప్రారంభచర్యలు—వీనినిగూరించి పడే పడే చెప్పెడివారు. ఈవిధముగా తయారైనవారే ఈశ్వరప్రాప్తికి అర్హులయ్యెదరు. అప్పుడే భగవద్భక్తి హృదయమున అంకురించును.

సాధకునికి, మొట్టమొదట పరతత్త్వమునకును ఈ ప్రపంచకమునకును వీలైన సంబంధము గలదా యన్న ప్రశ్న కలుగును. ఏలననిన, ఈ విషయములతో నిండిన ప్రపంచమును విడువవలసినట్లుగా సాధనమార్గము చూపుచున్నది కనుక. 'నా జీవితమును ఏ విధముగా నడిపింపవలెను. బాహ్యచారములు, క్రియలు, సాంఘికజీవనముతో సంబంధించిన మత ఆచరణలు ఎంతవరకు సాధనకు లోడ్డుడునో' యను సందేహము అతనికి కలుగును. మన మతానుసారము చేయు కర్మలన్నియు

ధాన్యమును కప్పియున్న ఊకవంటివని శ్రీరామ కృష్ణులవారు చెప్పెడివారు. నిత్యకర్మానుష్ఠానములు, పండుగలు, వ్రతములు, ఉత్సవములు మొదలైనవి ఉండుటచేతనే కొన్నిసమయములలో మన మనసులో ఆధ్యాత్మికప్రవృత్తినికలిగించుచున్నవి. ఇట్టి ఆచరణలు ధర్మమును కాపాడును. కావున, ఇట్టి ఆచరణలను పనికిరానివని త్రోసివేయకూడదు. వానికి సాధనజీవితముతో సంబంధము లేకున్నను, అవి కొంతవరకు సహాయపడును. ఆధ్యాత్మిక జీవితము ఉన్నతి చెందినప్పుడు వాని అనుష్ఠానములు వానియంతట నవియే పడిపోవును. ఆ సమయమున కేవలము భగవద్భక్తియే మన సంతయు నిండియుండును. కావున బాహ్యచరణములు, వ్రతములు వీనినన్నిటిని బలవంతముగా విడవకూడదు.

మన దేశములోని వర్ణాశ్రమ ధర్మములు, ఇతర దేశములలో సాంఘికజీవన నియమములు, ప్రప్రథమమున మానవుని ఆధ్యాత్మిక జీవితమును కాపాడుటకు తోడ్పడును. చిన్న మొక్కలకు ఎట్లు కంచెల ప్రయోజనమున్నదో ఆ విధముగా మన జీవితముకూడ నిబంధనలచే మొదట పెరుగవలెను. తరువాత వాని ప్రయోజనముండదు. ఉదాహరణముగా విగ్రహారాధన యున్నది. చక్కటి విగ్రహమును ఎదురుగ అలంకరించి పెట్టుకొని, ధూప, దీపములతో ఆరాధించి భక్తిని కలిగించు పాటల పాడుచుండిన, మన ఆధ్యాత్మిక జీవితమునకు ఎంతయో దోహదము కలుగుటను కనుగొనగలము. ఆవిధముగనే, పుణ్యతీర్థములకు పోవుటయును మంచిదే. ఎందరో జనులు గుమిగూడి ఈశ్వరా రాధన చేయుటను చూచిన, మనకు కూడ భగవద్భక్తి వృద్ధి చెందును.

తరువాత, తనకు ప్రియమైన ఇష్టదైవముపై మనసును నిలిపి ఏకాగ్రతను పెంచుటకు ప్రయత్నించవలెను. సాధారణముగా మంత్రదీక్ష తీసికొనుట దీనికొరకే. ఈ విషయమునుగురించి శ్రీ రామకృష్ణులవారి శిష్యులైన శ్రీ బ్రహ్మనందస్వామివారుకూడ ఈ విధముగా చెప్పియున్నారు.

“మంత్రదీక్ష - బహుముఖ్యము. మంత్రసహాయమున మనసును ఇష్టదైవముపై ఏకాగ్రము చేయవూనుట సులభతరము. మంత్రములేనిదే, మనస్సు ఒక భగవద్భావము నుండి మఱియొక భావమునకు పరుగులిడుచు, దేనియందును ఏకాగ్రము కానేరకుండును. పరిపూర్ణమైన ఏకాగ్రత పట్టువడనిదే ఆధ్యాత్మిక జీవితమున నేమియు సాధింపజాలము. కాబట్టి గురుసహాయము అత్యవశ్యకము. అచంచల విశ్వాసముతో శిష్యుడు ప్రతిదినము నియమానుసారముగా మంత్రజపముచేయుచు, మంత్రార్థమును ధ్యానించుచుండవలయును. ఈ విధముగా నాతడు చిత్తశాంతిని పొందును.

చిత్తశాంతియే తన సాధనలు సరిగా జరుగుచున్నవని తెలిసికొనుటకు తార్కాణము. జపము చేయుచుండిన జ్యోతిర్దర్శనమో లేక దేవ, దేవుల దర్శనమో కలుగవలెనని కలతనొందకూడదు. సాధకుని జీవితము అతికఠినమైనది. మెల్లగ పోవలయునే కాని, తొందరపడి, పలుకోట్ల సార్లు జపముచేసి, శీఘ్రముగా సిద్ధిపొందెదమని తలచుట వ్యర్థము. ప్రతి పనికూడ, తన సాధన జీవితమునకు ఆటంకము లేనిదిగా చూచుకొనవలయును. మనోనిర్మల్యమును కాపాడుట అత్యవశ్యకము. కావున ప్రతి నిమిషమున కూడ మిక్కిలి సావధానముగా నడచుకొనవలయును.

# శ్రీ అద్భుతానందస్వామి

శ్రీ దువ్వూరి రామకృష్ణారావు, బి. ఏ.

యానిశానర్వ భూతానాం తస్మాం జాగ ర్తి సంయమి !  
యస్మాం జాగ్రతి భూతాని సానిశా వశ్యతే మునే || భ. గీ॥

శ్రీ అద్భుతానందస్వామియను లాటూమహా రాజునుగూర్చి వివేకానందు లిట్లాక ప్రసంగ మున జెప్పియుండిరి : “శ్రీ రామకృష్ణుల మహాద్భుత శక్తిని మీరు తెలిసికొనగోరుచో లాటూ చరిత్రమును దెలిసికొనుడు. అట్టి విషయము నే నెన్నడు గానలేదు. శ్రీవారి స్పర్శమాత్రమున బొత్తుగాఁ జదువుకొనక పోయినను, లాటూ మహాక్షాని యగుట శ్రీ రామకృష్ణుల మహాద్భుత విచిత్ర మహిమము.”

లాటూ మహారాజునకు నిరక్షరత పూర్తిగ పట్టి, చదువుట, వ్రాయుట, మాట్లాటయు గూడ బొత్తుగ దెలియదు. కాని భోజ మహారాజును జూచిన మాత్రాన కవనమబ్బు చందమున, శ్రీ శంకరాచార్యులవారి కృపా కటాక్షములచే మందబుద్ధులగు హస్తామలకలు, తోటకాచార్యులవారు ఊదితజ్ఞులైన చంద మున, శ్రీ రామకృష్ణుల సన్నిధి నామహా విజ్ఞానము సదా పొరలి, పొరలి వచ్చు ఝరీ ప్రవాహమునొద్దనేయుండి, యద్దానియచంచల భక్తి, విశ్వాసముల గ్రోలుచుండి, తరియించిన యోగిపుంగవుడు లాటూ. ఎన్ని బీరువాల యందలి పుస్తకముల జదువుటవలనగాని, యెంత తర్కమువలనగాని సాధ్యముగాని యసాధ్యవస్తువును, బరమహంసలవారి విజ్ఞాన

ధారాకేంద్రమున గూర్చొని, యెరుకతో, మెల కువగ రేయింబవళులు రసాస్వాదనముజేసి, సాధింప, జ్ఞానదీప్తి లాటూలో స్వయంప్రకాశ త్వము గనుటయు, వినుటయు నినాటివరకును మనము కని, విని యెరుగనిచిత్రము.

శ్రీకృష్ణభగవానులు గీతలో చెప్పినట్లు, లా టూమహారాజాత్మనిగ్రహముతోబహిర్ముఖులకు దమస్సున, సంధికారముగను, నిద్రావస్థగను నుండు, నాత్మకుహరమును సదా యెరుకతో, మెలకువతో గుర్తించుచు, భిన్న, భిన్నస్వరూ పములుగా ప్రజలుచూచు, చరాచర ప్రపంచమునంతటి నద్వైతభావదీప్తి గ్రహించుచు, సంతద్బుద్ధుడై, ప్రజలకు దాను నిద్రావస్థయందున్నటుల గోచరించుచుండిన ప్రత్యక్షీ ప్తుడు. ఎంతటి వేదాంతులు, విద్వాంసులు గాని లాటూ మహారాజునుచేరి, వారి యమృత వాక్కును వినినంతనే ముగ్ధులై నిలిచెడివారు. లాటూమహామునిని గూర్చి తురీయానంద స్వామి యిటుల జెప్పిరి : “మాలో ననేకు లీశ్వర సాక్షాత్కారమును బొందక పూర్వము విద్యయను బురదనీటిలో దిగవలసి వచ్చినది. కాని లాటూ మహారాజు హనుమంతునివలె నద్దానిని లంఘించెను.”

అద్భుతానందస్వామి పూర్వాశ్రమ నామము రక్తురాం, వీరు బీహారమునందలి



చాప్రాజిల్లాలో నొక పల్లెయందు బీద కర్షక కుటుంబమునం దుద్భవించిరి. వీరి పూర్వ శ్రమ విషయము లెవరికిని దెలియవు. ఎవరైనను వారిని బూర్వాశ్రమ వృత్తాంతమడిగినచో వారితో దీప్రముగ నిటుల బదులు చెప్పెడివారు : “ఈశ్వరునిగూర్చిన స్మరణను విడచి, యీచిన్న విషయములతో నేల కాల హరణము చేయుదురు?” ఆ మాటతో, ఆ చూపుతో, ఆ ప్రశ్నించువ్యక్తి మిన్నకుండెడివాడు. తమ జీవితచరిత్రను వ్రాయుదునని యొకవ్యక్తి చెప్పగా, లాటూ మహారాజిటుల బదులుసెప్పిరి : “నా జీవితచరిత్రమును వ్రాసిన ప్రయోజనమేమి? నీవు వ్రాయదలచినచో, గురు దేవులనుగూర్చిగాని, స్వామిజీనిగూర్చిగాని వ్రాయుము. అది నీవు ప్రపంచకమునకు జేయు నుపకారము.”

ఇటుల వినముడై, నిరాడంబరముగ నుండినను, అద్భుతానందలవారి మాటల ధోరణి యందు గ్రహింపబడిన విషయములే మనకు వీరి చారిత్రమున కాధారములైనవి. ఎల్లప్పుడు వీరి తలిదండ్రు లెంత కాయకష్టపడుచుండినను, వారిలేమి తొలగదాయె. దినము గడచుటయే కష్టముగ నుండెను. పంచవర్ష ప్రాయుడు గాకమున్నె, యాతని తలిదండ్రు లిరుద్దరును దివంగతులైరి. అంత నాతడు తన బాబయ్య యండచేరెను. కాని వీరికిని రోజు గడవక, వీరుభయులు జీవయాత్రకై కలకత్తా చేరిరి. కలకత్తాలో కొన్నిదినములు కష్టపడిన పిమ్మట, శ్రీ రామకృష్ణుల భక్తుడుగు రామచంద్రదత్తునింట నీ రక్తురాం సేవకావృత్తి యందు బ్రవేశించెను.

ఇంతటి బాల్యప్రాయముననున్నను, రక్తురాంతనయభిమానునింట నమితవిశ్వాసముతో

గష్టపడి పనిసేయుచు దన యాత్మగౌరవమును గాపాడుకొనుచు సంచరించుచుండెను. ఒక పర్యాయము రక్తురాం బజారునకు వెళిన సందర్భమున, రామచంద్రదత్తు స్నేహితు లొక రా బజారు వెచ్చమునందు రక్తురాం కొంతడబ్బు వెనుక వేసికొనుచున్నాడని యనుమాన నూచకముగ మాటలాడెను. వెంటనే యా బాలుడు తీవ్రముగ, సగము వంగభాష లోను, సగము హిందూస్థానీలోను వచ్చియు రాని భాషతో, “నేను నిశ్చయముగ సేవకు డనుగాని, దొంగనుగానని తెలిసికొను” మనియె. ఈ గంభీరములగు సుద్భ్రత వాక్యముల కాస్నేహితుడు నిరుత్తరుడయ్యెను. కాని యా బాలసేవకుని పలుకులకు దాళలేక, యాతడు రామచంద్రదత్తుతో ఫిర్యాదుసేయ, దత్తు రక్తురాం మాటలనే విశ్వసించెను. అప్పటికే రక్తురాం రామచంద్రునియొద్ద సంత నమ్మికగ బ్రవర్తించుచుండెను. రక్తురాం ఊన్నది యున్నటుల, మోటుదనముగ మాటలాడువాడు. వ్యక్తులనుబట్టి గౌరవించువాడు గాడాయె. అందువలన దత్తుస్నేహితులు రక్తురాం బాలుడైనను నతని జూడ భయపడుచుండెడివారు. ఇట్టి నడత లాటూమహారాజు జీవితమంతటియందును గనబడును.

రామచంద్రదత్తు భక్తుడుగాన నతనియింట భక్తియతమగు, ధర్మచింతగల మాటలు వినబడుచుండెడివి. ఈ పిన్ననాట రక్తురాంచెవుల నా మాటలు సారగనే యవి తన మనస్సునకు వచ్చుచుండెడివి. “ఈశ్వరునియెడ మనః పూర్వకముగ, నిష్కమముగ నెవరుదురో, వారికి నిశ్చయముగా నాతని సాక్షాత్కారముగ ననియు, నేకాంతస్థలమున కేగి యాతనికై యేడ్చుటయు, బ్రార్థించుటయు నెవ్వరుసేతురో

వారి కప్పు డీశ్వరుడు ప్రత్యక్షమగు"ననియు— నిట్టి వాక్యములు రక్తురాం చెవులబడి, యా వాక్యమాతని మనమున బాగుగ హత్తుకొ నెను. ఎదిగినపిమ్మట, వారీ మాటలు పలుమారు చెప్పెడివారు. ఈ మాటలవలన రక్తురాం ఎట్లు ధర్మచింతనలోనుండి, జీవించుటయో తెలిసికొని, వారి జీవితము నటుల సవరణ జేసికొనిరి. ఒక్కొక్కప్పుడు రక్తురాం దుప్పటి కప్పుకొని పరుండి, కండ్ల తడిపెట్టుకొని, యెడమచేతితో 'నాకండ్లను తుడుచుకొనుట నాయింటివార లనేకపర్యాయములు గనుపట్టిరి. ఆతడు తన బంధువులకొఱగో, స్నేహితుల కొఱగో విలపించుచున్నాడని, వారాతని నూర డించెడివారు. తర్వాత, తర్వాత వారలాతని ప్రవృత్తిని గ్రహింపగలిగిరి.

రామచంద్రుని యింటియొద్దనుండ, రక్తు రాం (శ్రీ) గురు దేవులగూర్చివిని, వారిని సంద ర్శింప నాతురపడెను. కలకత్తాకు, దాని పరిసరములకు రక్తురాం క్రొత్త. కొంతశ్రమతో వెతకకొనుచు, వెడకకొనుచు (శ్రీ)రామకృష్ణు లుండు తావు నతడు చేరెను. (శ్రీ)వారి దరి జేర తాను మామూలుబట్టలను ధరించి, యిటు నటు వసారాలో దిరుగు నొకవ్యక్తినిగాంచెను. తానదివరలో (శ్రీ) రామకృష్ణులు కామాయాం బరధారులైన సన్నాస్యులనుకొనెను. (శ్రీ)వారిని జూచుచుండగనే, యా విషయమంతయును మరచి, రక్తురాం (శ్రీ)వారి పాదములవ్రాలెను. అంత నాతని (శ్రీ) రామకృష్ణులు, నీ వెందుండి వచ్చుచుంటివని ప్రశ్నించిరి. రామచంద్రుడత్తు నింటినుండి యని రక్తురాం చెప్పెను. (శ్రీ)వా రాతని దనగదిలోనికి దోడ్కొని వెళ్లి, ఫల హారములనిచ్చి, యనేక విషయము లాతనితో ముచ్చటించిరి. రక్తురాం తాను చూడవచ్చిన

వ్యక్తి యాతడౌనా కాదాయన్న విషయ మును మరచి, ప్రేమగను, సన్నేహము గను మాట్లాడుటలో నాతడు మహదానం దమునొంది సంతృప్తుడాయెను. సాయంకాల ము రక్తురాం ఆ సాధువునొద్ద సెలవుగైకొన బోవ, (శ్రీ) రామకృష్ణులొకరి నడచి వెళ్లవల దని, యాతని గొంచెము తమ యొద్ద లేఖను వుచ్చుకొని, బండిమీదనో, పడవమీదనో పయనమైవెళ్లి, తిరిగి రమ్మనుచు, మొగ మోటము పడవద్దనిరి. అంత రక్తురాం (శ్రీ) వారి కనేక వందనముల నర్పించుచు, దన వద్దనే లేఖయున్నదని నవ్వుచు, దనజేబులను ఖల్లుఖల్లు మనిపించి, వారి సెలవువుచ్చుకొని, తిరిగి వారిదర్శనముచేసికొందునని వెడలెను.

ఇట్టిలుసేరి, రక్తురాం రామచంద్రునితో దరచు గురుదేవుల ప్రేమనుగూర్చి చెప్పుచుం డెడివారు. మరి రెండుమాడు దినములకు దిరిగి రక్తురాంపరమహంసలవారిదర్శనార్థమైవెళ్లెను. అది (శ్రీ)రామకృష్ణుల భోజనసమయము. (శ్రీ) రామకృష్ణులు రక్తురాముని గుళలమడిగి, రక్తు రాంకూడ భోజనమప్పటికి జేయనందున, నతని దమతో భోజనమునకు లెమ్మనిరి. తన దేశా చార ప్రకారము వంగదేశమువారి వంట నాతడు ముట్టడాడె. ఇంతలో పరమహంస దేవులొక యరటియాకును, గంగాజలమును దెప్పించిరి. ఇది గ్రహించి రక్తురాం, "తాము శ్రమపడవలదు. నే నిచ్చట భుజింపనొల్ల" ననియె. కాని (శ్రీ)వారు, "ఇది గంగాజల ముతో పచనమైన వంట. ఇంతేకాక, ఇది కాళీప్రసాదము. దీని దీసికొననేల శంకింతు వ"నుచు రక్తురాముని బలవంతము చేసిరి. అంత రక్తురాం, తమ ప్రసాదమైనచో దాను వుచ్చుకొనెదననియె. అదివరలో రక్తురాం

తానన్నమాట లన్నిటినిమరచి, శ్రీ రామ కృష్ణులవారి పల్లెరమునుండి యాతనికి ప్రసాదమునియ్య, దానినాతడు గ్రహించెను. శ్రీ రామకృష్ణులు రక్తురామునందలి పరిశుద్ధాత్మను గ్రహించిరి. తనకు దిక్కులేనిస్థితియందు, శ్రీ రామకృష్ణులప్రేమ రక్తురామును బాగుగ నాకర్షించెను. అంతటినుండి రక్తురాం తన యింటిపనుల సంతగ సామర్థ్యముగను, శ్రద్ధగను జేయజాలకుండెను.

ఈ యుపేక్షాభావమును రామచంద్రునింటి వారలు గ్రహించియు, రక్తురాం గుణమును బ్రధానముగ గొని మిన్నకుండిరి. ఇంతలో శ్రీ రామకృష్ణులు కమ్మరి పుష్కరమునకు వెళ్లి యెనిమిది మాసము లచటనే యుండి పోయిరి. అంత దన ప్రేమిని కాననందున

కాతని మనమున శూన్యమేర్పడినట్లుండి, దక్షిణేశ్వరమునకు వెళ్లుచు దుఃఖముగను, జింతా క్రాంతముగనుండెడివాడు. రక్తురామునుచూచు వార లాతని కృంగిపోయినటుల దలంచుచుండిరి. లాటూ మహారాజాదినములనుగూర్చి యిటుల చెప్పుచుండెడివారు. “నేనా దినము లతో నెంత బాధతో నుండెడివాడనో మీకు దెలియదు. శ్రీరామకృష్ణులగదికి వెళ్లెడివాడను. ఉద్యానవనములో దిరుగుచుండెడివాడను. ఇచ్చట, సచ్చట దచ్చాడెడివాడను. కాని యంతయు జప్పగనుండెడిది. నా మనస్సులోని బాధను దొలగించుకొనుటకై నాలో నేనే యేడ్చెడివాడను. రామ్ బాబు నామనస్సును గొంత గ్రహించినవాడై, నా కాతడు గురుదేవుల ఛాయాపటము నిచ్చెను.”

(సశేషము)

## సత్యమతము

మూలము :

మహాత్మా గురు నానక్

అనువాదకులు :

శ్రీ కేశవతీర్థస్వామి

గీ॥ గర్వమును మొదలంటగా శ కాల్పివేసి; సర్వ మతముల వెలుగొందు శ సాధుజనుల భక్తిజనముల, ప్రేమింప శ వలయు నోయి; వినయహృదయము, కారుణ్యగుణమె, చూడ సర్వ మతములలో గల శ సార మెల్ల.

గీ॥ సన్ననగు మంచి పట్టు వశస్త్రములుగావు, కావు కాషాయవస్త్రముల్ శ కాదు బూది, గంట వాయించుటలుగాని శ కాదు, మరియు; శంఖ మూదుటనుగాదు శ సత్యమతము.

గీ॥ కన శిరోముండనంబులుగని, మరియు; ఎడతెగని ప్రార్థనలుగాని శ ఏకధాటి శాస్త్రముల నప్పజెప్పెడి శ శక్తిగాని; జటిల తార్కిక పాండితీ శ శక్తిగాని ఘనకఠోరతపస్సులు శ కాని, సచివ! సత్యమతముకాజాలదు శ సత్యమరయ : మఱియు వ్యామోహ సంఘాత శ మధ్యమందు; మంచితనము, పవిత్రత, శ మహితరీతి కలుగు జీవితమే సుమా శ ఘనమతంబు!

# గ్రంథ సమీక్ష

జడభరతుడు

రచయిత : కావ్యతీర్థ శ్రీ గట్టి లక్ష్మీనరసింహశాస్త్రి. డబుల్ క్రౌన్ 1/16 పైజు 56 పుటలు. వెల రూ. 0-12-0. ప్రాప్తి స్థానము : సాధన గ్రంథమండలి, తెనాలి.

ఇది సులభశైలిని రచింపబడిన చక్కని వచన గ్రంథము. భాగవతమునందలి కథయే యిందు వచనరూపమున రచింపబడినది. భక్తుల చరిత్రమును దెలియజేయు గ్రంథము లలో నుత్తమోత్తమమయినది. భాగవతము. అందు భరతునిచరిత్రము ఆధ్యాత్మికపథమున ముందంజవేయదలచు సాధకులకెల్ల మార్గ దర్శకము. రహస్యజ్ఞునకు చేసిన భరతుని యుపదేశము సాధకలోకానుసరణీయము. ఇట్టి కావ్యముల రచించి శ్రీశాస్త్రిగారు లోకోపకారము గావించుచున్నందులకు సంతసము వెలిబుచ్చుచున్నాము. ఇందలి శైలియు పాకమును పాఠశాలల జదువు విద్యార్థులకుగూడ ఆహాదకరముగనున్నది. పాఠ్యగ్రంథ నిర్ణేతలు ఇట్టి గ్రంథముల విద్యార్థులచే జదివించుట యోతయు ఆవశ్యకము.

శ్రీ హరినామ మహిమ శతకము

రచయిత : నీలకాంతగోస్వామి. అనువాదకులు : శ్రీ బులుసు సూర్యప్రకాశశాస్త్రి. డబుల్ క్రౌన్ 1/16 పైజు. 32 పుటలు. వెల రూ. 0-4-0. ప్రాప్తి స్థానము : సాధన గ్రంథమండలి, తెనాలి.

ఈ గ్రంథము హరినామమహిమను వెల్లడించు సంస్కృతశతకము. ఇందలి శ్లోకములు-వాని భావములు, భక్తుల హృదయముల కళ్లే హత్తుకొనుచుండును. ఇట్టి వీరిత్రభావముతో రచింపబడిన ఈ గ్రంథమునకు తాత్పర్యమును వ్రాసి శ్రీ బులుసు సూర్యప్రకాశశాస్త్రిగారు ఆంధ్రలోకమునకు మహోపకారము గావించి యున్నారు.

మచ్చునకు :

ప్రాకృతం నామమాత్రం హి,  
ద్విరావృత్యా పురాతనం  
శతావృత్యా, నవంభాతి  
హరేర్నామైవ కేవలం.

తా. లోకమునందలి పేరులన్నియు రెండవ సారి వినుటకు ఇదివఱకు విన్న వేకదా యన్న ఈనడింపు గలిగించును. ఎన్ని పర్యాయములు విన్నను నూతనమగు మహదానందమును కలుగజేయునది. కేవలము శ్రీ హరినామమే.

శ్లో. తృణాదపి వినీతేన,  
తరోరివ సహిష్ణునా  
అమానినా సదాగేయం  
హరేర్నామైవ కేవలం॥

౯౨॥

గడ్డిపోచకంటెను తాను తక్కువయను నభిప్రాయముతో వినముడై వృక్షమువలె నోర్పు గలవాడై నే నింతటివాడనను నభిమానము లేనివాడై శ్రీ హరినామమును కీర్తనము చేయవలయును.

బాలాంబికా శతకము

రచయిత : బ్రహ్మశ్రీ ఈశ్వర సత్యనారాయణ శర్మ. డబుల్ క్రాఫ్ 1/16 పైజు 32 పుటలు. ప్రాప్తిస్థానము : శ్రీశర్మదవైద్యశాల, శ్రీకాకుళం.

శర్మగా రిదివఱకే ఆంధ్రలోకమునకు పరిచితులు. వీరి దేవీ సప్తశతి మున్నగు శ్రీవారి ఆంధ్రకృతులను మేమిదివఱకే పాఠకలోకమునకు పరిచితమొనర్చి యున్నాము. శర్మగారిది పద్యరచనమున అందెవేసినచేయి. ఏ పద్యమును జదివినను రసము చిప్పిలుచుండును. భావము, రసము, అర్థము, శబ్దముల పొందిక అన్నియును కలిసి చదువరుల నానందాభి నోలలాడించును. భక్తిరస పోషణమున శర్మగారు నిపుణులు. వీరి ఈ గ్రంథమును జదివి భక్తులు తమ భక్తిని అభివృద్ధిగావించుకొనగలరని నమ్ముచున్నాము.

మచ్చునకు :

శా. ముద్రాదర్శనశక్తిలేదు, విధితోఁ

బూజింపఁగాలేదు, నీ

చిద్రూపం బిద మిత్థమం చెఱుంగ నా

చేఁ గా దభీష్ఠార్థ సర్

పద్రాజి ప్రదమై, సుఖప్రదములై

భాసిల్లు నీ యంఘ్రి ని

ర్ణిద్రంబౌ ఋజుభక్తిఁ గొల్పుపనియే

నే నేర్తు బాలాంబికా !

మ. తలలన్యార్చెడి వారికిచ్చెదు మహా

ర్థంబుల్ సదాచార ని

శ్చలులం బొమ్మలమీది వెండ్రుకల యో

జన్నిల్లు దట్టే, యన

స్వలెనా నీకిది పక్షపాతమని య

దలందా! కనక నీదు లీ

లలు చిత్రంబులటంచు నామనసు నే  
లాలింతు బాలాంబికా !

గోవింద దామోదర స్తోత్రము

రచయిత: బిశ్వమంగళుడు. అనువాదకులు:

బులుసు సూర్యప్రకాశశాస్త్రి. డబుల్ క్రాఫ్ 1/16 పైజు, 64 పుటలు. వెల: 0-8-0. ప్రాప్తిస్థానము : సాధన గ్రంథమండలి, తెనాలి.

ఇది బిశ్వమంగళ మహాశయుడు శ్రీకృష్ణుని గూర్చి కావించిన స్తోత్రరాజము. ఈ స్తోత్ర శ్లోకములు ఎట్టి కఠినహృదయున కయినను భగవద్భక్తికి నేను నోచుకొనక పోయితినిగాదా యన్న పశ్చాత్తాపమును గలిగించుచున్నవి. తేటతెనుగున వ్రాయబడిన తాత్పర్యము అక్షరాస్యులగు ఆంధ్రులకు భక్తిభిక్ష నిడగలదు. ఇట్టి గ్రంథముల ప్రచురించి ఆధ్యాత్మిక జీవనమున సాధకలోకమునకు సాయపడుచున్న యీమండలి కార్యక్రమ మెంతయు కొనియాడదగి యున్నది.

అమర గాథలు

రచయిత : ఎమ్. ఎస్. శాస్త్రి, బి.ఎస్.సి. డబుల్ క్రాఫ్ 1/16 పైజు 80 పుటలు. వెల: 0-12-0. ప్రాప్తిస్థానము. జయానికేతనము, మద్రాసు 7.

ఈ 'అమరగాథలు' గ్రంథమాలయందిది మొదటి కుసుమము. దీనియందు అల్పగ్రాంథరు జీవితచరిత్ర సులభమైనదిని బాలబాలికల కనువగురీతిని రచింపబడియున్నది. చిన్నితనమున నిట్టి కథల జదువుటవలన బాలబాలికలు తమ జీవనమున తాము నడువవలయు మార్గమును కొంతకు కొంత నిర్ణయించుకొనగలరు.

## వివేకానందుడు

రచయిత : బాలసరస్వతి ఉండేలమాల  
కొండా రెడ్డి, డబుల్ క్రాస్ 1/16 పైజు 112  
పుటలు, వెల : రూ. 2-0-0. ప్రాప్తిస్థానము:  
జీవదయా పబ్లికేషన్సు, గొల్లల మామిడాడ,  
తూర్పుగోదావరి జిల్లా.

ఇది శ్రీ వివేకానందస్వామి జీవితచరిత్ర.  
పద్యకావ్యము. ఇది రెండుభాగములుగ రచింప  
బడినది. (రెండు భాగములును నిండేకలవు.)  
ఈ కావ్యము రసవంతముగ నున్నది. ఇందలి  
పద్యములు ముద్దులుగొలుపుచున్నవి. పాకము  
ద్రాక్షాపాకమనక తప్పదు.

ఉదాహరణకు :

మ. మహాదై శ్వర్యవిలాసవాసగృహ సం  
పత్సార్వభౌముండవై  
యిహ సామ్రాజ్యకిరీటమాని భవనం  
బేలం బ్రయత్నింతునా?  
అహముక్త్రోలి, యఘంబులందుడిచి బ్ర  
హ్మానంద సాకల్య సం  
గ్రహణార్థంబుగఁ గావిగట్టి తలపా  
గా చుట్టి యోచింతునా?

ఉ. ముద్దులరూపు బ్రహ్మమున  
ముగ్ధిసచూపు గళేన్ద్రరంబులో  
గద్దరి సింహగర్జనము  
కాయమునకనునుఁ గావియంబర

మృద్ధమునంటి చెక్కిళ్లు  
నందముచిందు లలాటపీఠి, ఆ  
నిద్రపుమోము మోహమున  
నిల్పదె యెంతటి ముక్తి కన్యకా.

చెన్నపురి శ్రీరామకృష్ణమఠ ధార్మికవైద్యశాల

## నివేదిక

చెన్నపురి శ్రీ రామకృష్ణమఠ ధార్మిక  
వైద్యశాల 1952 వ సంవత్సరపు నివేదిక మా  
కార్యాలయమును జేరినది. మానవసేవయే  
మాధవసేవ యన్న దృఢనిశ్చయముతో దారి  
ద్ర్యమున మునిగి జిక్కి నవయుచున్న సామాన్య  
ప్రజానీకమునకు వలయు వైద్యసహాయము  
ఉచితముగ చేయుచున్న ఈవైద్యశాల ఎంతయు  
ప్రశంసనీయము. ఈ వైద్యశాల తమ నివేదిక  
యందు ప్రచురించినట్లు ఈ యేడు 93 విధము  
లగు వ్యాధులుగల 11,796 రోగులను స్వస్థ  
పఱచుట యెంతయు ముదావహము. వీరి యీ  
నిష్పాక్షిక ప్రజాసేవను గుర్తించిన ప్రభుత్వము  
వారు ఈ వైద్యశాలకు దాతలచే నొసగబడు  
చున్న విరాళములలో రూ. 250 మించిన  
వానికి రాబడిపన్నరద్దుచేసిరి. ఇట్లే ప్రజోపయో  
గమును గుర్తించిన ప్రభుత్వమువలెనే ఉదార  
చిత్తులగు ధనవంతు లీ వైద్యశాల నిర్వాహ  
కులకు వివిధ విధముల సహాయము గావించి  
వీరి కర్తవ్యము మూలమున లోకకల్యాణము  
నకు కారణభూతులగుదురుగాత !

# సంఘవార్తలు

**శ్రీరామకృష్ణ పరమహంస జీవితోపదేశములు**

తెనాలియందు శ్రీ ఆలూరు సుందరరావు గారియింట జరిగిన శ్రీమద్రామాయణ కాలక్షేప సందర్భమున 26-4-53 నాటి సాయం కాలము 7 ఘంటలకు శ్రీయుతులు ఎమ్. వి. యల్. నరసింహారావుగారు శ్రీరామకృష్ణ పరమహంస జీవితోపదేశములనుగూర్చి షుమారు రెండు గంటలసేపు ఇట్లు ఉపన్యసించిరి :

అట్టి ఈ రోజులలో శ్రీరామకృష్ణ మిషనువారు గావించుచున్న ఆధ్యాత్మిక సేవను కొనియాడి, నేడు విశ్వవ్యాప్తమై విరాజిల్లుచున్న శ్రీరామకృష్ణ సందేశమును గూర్చి వీరొసగిన యుపన్యాసము ప్రేక్షకుల ముగ్ధుల గావించినది.

సవీనయుగమునందు పారమార్థిక విషయములు మఱచి జనసామాన్యము భౌతికవిషయ నిమగ్నులైపోవుచున్నారు. హిందూదేశము ఆధ్యాత్మికమునందే ప్రభవించి, పెరిగినది. ఆయాధ్యాత్మికతను విడనాడుటయు భారతాంబకు మనస్సును కకవికలు గావించును. ఐహికవిషయాలనెడి సున్నల (0) ను భగవానుడను ఒకటి (1) ప్రక్కన నుంచినపుడే వానికి విలువ గలుగగలదు. అట్లుగాక తద్విపరీతముగాచేసినచో ఐహికము సున్నయే. ఇదియే హిందూమతముయొక్క ప్రత్యేకత. ధర్మమనెడి పునాదిపై దానిని పెంపొందింపజేసి అర్థకామముల బోపించి మోక్షప్రాప్తికి అనుగుణముగా జీవితసమస్యను పరిష్కరించిన

యెడల ఆధ్యాత్మికత సిద్ధించగలదు. 'తృక్తేన భంజీధా' అను ఉపనిషద్వాక్యానుసారము త్యాగముచే భోగమును ననుభవమునకు దెచ్చుకొవలయును. ఇదియే శ్రీరామకృష్ణుల వారియు వారి మిషినరీలయు లక్ష్యము. ఇదియే హిందూమత హృదయము.

కావుననే 'క్షుద్రం హృదయదార్బల్యం...' అన్నాడు భగవానుడు గీతయందు. ఈ హృదయదార్బల్యమును నిర్మూలంపగల శ్రీరామకృష్ణ సందేశమే నేడు అత్యంతావశ్యకము.

## శ్రీరామకృష్ణ వివేకానంద సందేశము

తే 28-4-53 దీని బెండికొండ జ్ఞానబోధానందాశ్రమములో వైశాఖ పౌర్ణమిదినమున ఆశ్రమ భక్తులు శ్రీ నీలకంఠస్వామివారి అధ్యక్షతను, కంచరాన జానకిరామయ్యగారు 1953 ఏప్రిల్ (విజయ వైత్రము) శ్రీరామకృష్ణ ప్రభయందుగల గురుమహిమ, కర్మసిద్ధాంతము మొదలగు ప్రకటనలు చదివిరి. పిమ్మట భజనలు, శ్రీ దత్తాత్రేయ పూజలు, శ్రీరామకృష్ణ పరమహంస, వివేకానందస్వామివారి జీవితములు ఉపన్యాసముల మూలముగా అధ్యక్షులు చెప్పిన పిమ్మట సమావేశము ముగించడమయినది.

సంపతిరావు పురుషోత్తం,

కార్యదర్శి,

జ్ఞానబోధానందాశ్రమము, బెండికొండ.

# శ్రీ రామకృష్ణ, శ్రీ శారదాదేవి, వివేకానందస్వాములవారి

ఛాయా చిత్రములు : వర్ణ చిత్రములు

ఛాయా చిత్రములు	అట్ట రేనివి	అట్ట గలవి
ఫుల్ సైజు (Full size)	రూ. 2/-	రూ. 2/4
క్యూబిక్ సైజు	రూ. 1/-	రూ. 1/4
క్యూబిక్ సైజు	అ. -/8	అ. -/10

పటములు :

## శ్రీ రామకృష్ణమరణము

కూర్చున్నట్లు (త్రివర్ణము) 20"×15" అ. 12 నిలుచుకున్నట్లు (నలుపు, తెలుపు) 20"×15" అ. 8  
 " 6"×8" అ. 4 నడుమునకున్నట్లు (త్రివర్ణము) క్యూబిక్ సైజు అ. 8  
 కూర్చున్నట్లు (తెలుపు, నలుపు) రెండు రకములు అ. 8; అ. 2

## శ్రీ శారదాదేవి

కూర్చున్నట్లు (త్రివర్ణము) 20"×15" అ. 12 కూర్చున్నట్లు (తెలుపు, నలుపు) క్యూబిక్ సైజు  
 " 10"×8" అ. 8 [అ. 2

## శ్రీ వివేకానందస్వామి

చిక్కాగోల్ నున్నట్లు (త్రివర్ణము) 20"×30" రూ. 2 పరివ్రాజకస్థితి (త్రివర్ణము) 20"×15" అ. 12  
 " " 15"×10" అ. 8 వర్షిలో ఆనుకొనియున్నట్లు (తెలుపు, నలుపు)  
 ధ్యానస్థితి " 20"×15" అ. 12 15"×10" అ. 8  
 " " 8"×12" అ. 6 " క్యూబిక్ సైజు అ. 2

ఆర్ట్స్ అట్టలమీద ముద్రింపబడిన చక్కని చిత్రములుగల పోస్టు కార్డులు

శ్రీ రామకృష్ణాలయము, దక్షిణేశ్వరాలయము, బేలూరు మఠము, కన్యూరి పుష్కరిణి, కాశీ దేవాలయము  
 మున్నగునవి (12 విధములగునవి) ఒక్కొక్కటి రెండణాలు.

# శ్రీ బ్రహ్మనందబోధనలు

(శ్రీ బ్రహ్మనందస్వామి జీవితోపదేశములు)

గ్రంథకర్తయు అనువాదకర్తయు: శ్రీ చిరంతనానందస్వామి

త్రివర్ణముఖచిత్రము శ్రీ రామకృష్ణబ్రహ్మనందస్వామిల ఛాయాచిత్రములు గలవు.

భక్తులకును సాధకులకును కల్పితరువువంటిది. ఆధ్యాత్మిక జీవనరంగమున సాధకులు అనుసరింపవలయు  
 మార్గములన్నియు నిందు విపులముగ వివరింపబడియున్నవి.

ఈ గ్రంథపఠనమున భక్తులును సాధకులును సంపూర్ణఫలమునందగలరనుట నిశ్చయము!

344 పుటలు ప్రజ్వలముగు ప్రథమముద్రణము: క్లెజ్ కాగితములు. వెల: రూ. 3-8-0

ఇట్లు వ్రాయుడు :

శ్రీ రామకృష్ణమఠము, మైలాపూరు, చెన్నపురి



## OUR ENGLISH PUBLICATIONS

### Books at Concession Rates to VEDANTA KESARI Subscribers

*(While placing order please mention your V. K. Subs. No. without fail)*

NAMES OF BOOKS		Original Price		Concession Price	
		Rs.	As.	Rs.	As.
Sri Ramakrishna the Great Master	{(Calico) ...	25	0	24	0
	{(Morocco) ...	35	0	33	8
The Gospel of Sri Ramakrishna	{(Calico) ...	20	0	18	12
	{(Morocco) ...	30	0	28	2
Sayings of Sri Ramakrishna	...	5	0	4	11
Thus Spake Sri Ramakrishna	...	0	6	0	6
Tales and Parables of Sri Ramakrishna	...	2	8	2	5
Sri Ramakrishna: His Unique Message	...	2	0	1	14
Sri Ramakrishna and His Mission	...	0	10	0	9
The Master and the Disciple	...	2	0	1	14
Sri Sarada Devi (Ordinary)	...	6	0	5	10
(De Luxe)	...	9	0	8	8
Inspired Talks (Board)	...	2	0	1	14
" (Calico)	...	3	0	2	13
Hinduism	...	1	0	0	15
Education	...	0	12	0	11
The Eternal Companion (Ordinary)	...	2	4	2	2
(Calico)	...	3	4	3	0
Thus Spake Vivekananda	...	0	6	0	6
For Thinkers on Education	...	3	0	2	12
The Story of a Dedicated Life	...	3	0	2	12
The Message of Eternal Wisdom	...	3	0	2	12
God and Divine Incarnations	...	2	4	2	2
The Ancient Quest	...	1	8	1	6
Sri Krishna, The Pastoral and King-maker	...	1	2	1	0
Isavasya Upanishad	...	0	12	0	11
Kenopanishad	...	0	12	0	11
Kathopanishad	...	1	8	1	6
Prasnopanishad	...	1	0	0	15
Mundakopanishad	...	1	0	0	15
Mandukyopanishad	...	0	12	0	11
Taittiriya Upanishad	...	2	0	1	14
Svetasvatara Upanishad	...	1	8	1	6
Brihadaranyaka Upanishad	...	7	8	7	0
Srimad-Bhagavad-Gita	...	7	0	6	8
Bhagavad-Gita: the Song of God	...	2	12	2	9
Upadeshasahasri	...	3	8	3	4
Atmabodha	...	4	0	3	12
Yatindramatadipika	...	5	0	4	11
Srimad Bhagavatam: the Wisdom of God	...	3	8	3	4
Stotratna	...	0	12	0	10
Divine Life	...	3	0	2	13
Universal Prayers	...	2	4	2	2
Prince of Ayodhya (Ordinary)	...	3	0	2	12
(Calico)	...	4	8	4	4
Vedic Religion and Philosophy (Board)	...	2	8	2	5
(Calico)	...	3	8	3	4
Narada Bhakti Sutras (Just Out)	...	3	0	2	13

Please ask for the Detailed Catalogues of our Tamil and Telugu Books

**SRI RAMAKRISHNA MATH, Publication Department, MYLAPORE, MADRAS-4**

# శ్రీ శారదా దేవి జీవిత చరిత్ర

శ్రీ చిరంతనానందస్వామి విరచితము

శ్రీ రామకృష్ణుని సహధర్మచారిణియు అదర్శయోగిని, అదర్శమాతయు నగు మహానీయురాలి సమగ్ర జీవిత చరిత్ర!

256 పుటలు

వెల : రూ. 1-12-0

## గి రీ శ చంద్ర

(గిరీష్ బాబు చరిత్ర)

రచయిత : శ్రీ దువ్వూరి రామకృష్ణరావు, బి. ఏ.

ఇది శ్రీ రామకృష్ణపరమహంసదేవుని గృహస్థశిష్యుడగు గిరీష్ బాబు చరిత్రము. గృహస్థులు ఆధ్యాత్మిక రంగమున ననుసరింపదగు విధులన్నియు నిందు ఈ మహాశయుని జీవితమున జదువనగును.

ప్రజ్ఞులమగు ప్రథమముద్రణము!

వెల : రూ. 0-12-0

ఇట్లు వ్రాయుడు :

శ్రీ రామకృష్ణమఠము, మైలాపూరు, చెన్నపురి

లాల్జి గోధు & కంపెనీవారి



మార్కు గమనించి  
కొనుడు  
మోస పోకుడు

లాల్జి గోధు అండ్ కో  
సాకార్ పేట, మదరాస్

(L.G. 9-11)

## శ్రీ రామకృష్ణమత ప్రచురణములు

496 పుటలు శ్రీ రామకృష్ణ లీలామృతము దివ్యమగు ద్వితీయ ముద్రణము! రూ. 5-0-0

344 పుటలు బ్రహ్మానంద బోధనలు ప్రజ్వలమగు ప్రథమ ముద్రణము! రూ. 3-8-0

540 పుటలు శ్రీ రామకృష్ణ బోధామృతము (సంగ్రహ జీవితసహితము) సర్వాంగ సుందరమగు చతుర్థ ముద్రణము వెల రూ. 3-4-0

504 పుటలు శ్రీమద్భగవద్గీత శ్రీధరీయ టీకాసారప్రతిపద టీకాతాత్పర్య విశేషార్థ సహితము రూ. 4-0-0

482 పుటలు శ్రీ వివేకానంద జీవిత చరిత్ర పండిత పామర రంజకమైన కైలి. అందమగు 6-వ కూర్పు రూ. 3-0-0

256 పుటలు శ్రీ కారదాదేవి చరిత్ర ఇంటింటను ఉండలేని దివ్యగ్రంథము. ముద్దులొలుకు రెండవ కూర్పు వెల రూ. 1-12-0

186 పుటలు శ్రీ నాగమహాశయుని జీవిత చరిత్ర (అదర్శప్రాయుడగు గృహస్థుని జీవితము) వెల రూ. 1-4-0

కారదా ప్రసంగములు ...	2 8 0	గురూపదేశములు ...	0 8 0
ప్రబోధరత్నాకరము ...	2 4 0	నాసంస్కరణ యుద్ధవిధానము ...	0 6 0
రాజయోగము ...	2 4 0	నా గురుదేవుడు ...	0 6 0
కర్మయోగము ...	1 8 0	శ్రీ పరమహంస జీవిత సంగ్రహము	0 4 0
భక్తియోగము ...	1 4 0	నవీన భారతదేశము ...	0 4 0
వివేకానందలేఖావళి (మొదటి భాగము)	1 8 0	ముక్తిమార్గము ...	0 3 0
వివేకానందలేఖావళి (రెండవ భాగము)	1 8 0	సర్వం విష్ణుమయం జగన్ (తెలుగు)	0 3 0
అనుమాన వేదాంతము ...	1 4 0	శ్రీ రామనామ సంకీర్తనము ...	0 1 0
వివేక సూక్ష్మోదయము ...	1 0 0	యతిగీతము (పద్యకావ్యము) ...	0 1 0
శ్రీ పరమహంస నీతికథా రత్నములు	0 12 0	నా మతము	0 0 6 దశన 0 5 0
భక్తిమార్గము ...	0 8 0	సింహ గర్జన	0 0 6 దశన 0 5 0
పీ.కా.గో. నగరోపన్యాసములు ...	0 8 0		

గీతిక-చంద్ర 0 12 0

ఇవియేకాక సంస్కృత, ఆంగ్ల, ద్రావిడ, హిందీ, కన్నడ గ్రంథములును  
వేదాంతశాస్త్ర (ఆంగ్లము) శ్రీ రామకృష్ణ విజయము (తమిళము)  
అను మాస పత్రికలును మామొద్ద దొరకును

ఇట్లు వ్రాయుడు:

మేనేజరు, శ్రీ రామకృష్ణమతము, మైలాపూరు, చెన్నపురి.

సంపాదకులు: శ్రీ ఋతజానందస్వామి

శ్రీ కే. ఎస్. ఎస్. రాజన్ గారిచే ది జ్యూనిటరు ప్రెస్ లిమిటెడ్ (జి. టి. మద్రాసు) న ముద్రింపబడి,  
శ్రీ కుద్దసత్త్వానందస్వామిచే శ్రీ రామకృష్ణమతము (మైలాపూరు) నుండి ప్రచురింపబడినది. 15-5-53.